
Cell Raoji : 91777 88099 . 


కాని పొపకార్యాలను మాత్రం ; e-mail : info@srisaidarshan.org.in 
ప్రయత్నవూర్వకంగానే చేస్తారు. - “| Website : www.srisaidarshan.org.in . 

షిరిడీలో ఉన్నాడు | 
సాయినాథుడు సద్గురుదేవుడు 

చూచి వత్తాము రండి 
మొక్కి వత్తాము రండి 


ఒక్కమారు చూచితే. 

శరణు శరణంటాము 

చింతలన్నీ తీర్చి 
శాంతినిస్తాదు 
అభయమిస్తాడు 
ఆశీర్వదిస్తాడు 
చూచివత్తాము రండి 
మొక్కినత్తాము రండి 


షిరిడీని చేరగానే = 
పాపాలు పారిపోయి 
బాధలన్నీ తొలగిపోయి 
పునీతులౌతాము. 
(ప్రశాంతులౌతాము 


సమాధినుండి సాయి 
అభయమిస్తాడు 
భుక్తినిస్తాడు 
ముక్తినిస్తాడు 

కోర్కెలన్నీ తీర్చి 
'కొంగుబంగారమౌతాడు 
చూచి వత్తాము రండి 
మొక్కివత్తాము రండి _ 

రచన : యం. ఉమామహేశ్వరరావు, విశాఖపట్నం -26 


గురుచరణంబులు గొలిచిన 
దూరంబగు మాయ, అభంము 
తొలగును. జ్ఞానం బరయగ ప్రాప్తించును 
గురువులైన ఎందరో మహా గురువులు My 
జన్మించిన ధర్మ, కర్మభూమి మన భారతదేశం. , 7. 
అయితే గురువుల్లో రెండురకాల వాళ్ళున్నారు. : 
ఒకటి మనం నియమించినవారు, రెండో రకం 
స్వతస్సిద్ధగురువులు. మొదటి రకం గురువులు 
మనలను సాధారణ బాధలనుంచి, తత్మాలిక 
చికాకుల నుంచి తప్పించగలరు. కాని సద్గురువులు పదారు వ మన 
యొక్క.సర్వసమస్యల నుంచి మనల్ని దూరం చేస్తారు. అంతే కాదు, = 
మనల్ని మనం సచ్చిదానంద సద్గురు స్వరూపులమని తెలుసుకునేటట్లు 
చేసి, సాక్షాత్‌ దైవాంశ గలవారిగ మనల్ని తయారుచేస్తారు. సద్దురువైన - 
శిరిడీసాయినాథుడు అటువంటి సద్గురువని అందరి ప్రగాఢ విశ్వాసం. 
ఇదే విషయాన్ని భక్తుల నుద్దేశించి సాయి పలికిన మాటలివి. 
“గురువు అనేవాడు తనకు తానే నీకు గురువు కాదు. ప్రయత్నించి నీవే 
అతణ్ణి, గురువుగా స్వీకరించాలి. ఒక చిన్న చిల్లపెంకును తీసుకుని 

దానినే నీ గురువుగా భావిస్తూ, సేవలు చేసినట్లయితే నీవు పరమార్దమును 
'పొందగలవో లేదో పరీక్షించుకో!” అంటారు. ఓసారి ఒక భక్తుడు బాబాను 
సమీపించి తన మనస్సులోని మాటను యిలా అన్నాడు. “బాబా! జన్మించిన 
ప్రతీ వ్యక్తికీ ఒక గమ్యం వుంటుందని, ఉండాలని మీరే అన్నారు. అది 
నాకేమీ అర్ధం గాలేదు. నిజానికి నేనెక్కడికి పోవాలో తెలుపుము” అన్నాడు. 
అతనడిగిన దానికి బాబా చిరునవ్వుతో, “ప్రతీ చోటా నీ 
ప్రయాణానికి కావలసినన్ని మార్గములున్నాయి. ఇక్కడ ఈ మసీదు 
నుంచి మార్గముంది” అని పలకడంతో ఆ భక్తునికి సర్వం అవగతమైంది. 
శరణాగతుడై ఆ భగవంతునిపై ఆధారపడిన భక్తుడికి, జాతి, 
మత, విద్య, తేడాలు వర్తించవు. ఇదే విషయాన్ని 'ముకుందమాలియిలా 
చెప్తుంది. se 
 పూస్త్వేస్తీత్వే విశేషో వా జాతి నామాశ్రమాదయః 
న కారణం మద్భజనే భక్తిరేవ హి కారణమ్‌ l! 
(ఆధ్యాత్మ - అరణ్య 10/20) 
నా భజనకు Å, పురుషభేదము, జాతి, మత, విద్యార్హతలను. 
కారణాలు కావు. నా భక్తియే కారణం. 
ఇదే విషయాన్ని బాగా విపులీకరించిన మరో శ్లోకం పరిశీలిద్దాం. 
వ్యాధస్యా చరణం ధృవస్య చ వయో విద్యా KEK S | 
కా జాలి ర్విదురస్య యాదవ పతే రుగ్రస్య కిం పౌరుషమ్‌ ॥ 
కుబ్దాయాః కిము'నామ రూప మధికం కిం తత్సుధామోధనం। 
భక్త్యా తుష్యతి కేవలం న చ గుణర్భక్తి ప్రియో మాధవః w 


Mr IAI (శ్రీసాయి దర్శన్‌ 


CC-0. Mumukshu Bhawan Varanasi Collection. Digitized by eGangotri 


వ్యాధుని యొక్క ఏ ఆచరణ శ్రేష్టమైనది? ధృవునిది 
ఏమంత పెద్ద వయస్సు? గజేంద్రుని వద్ద ఏమి విద్య వున్నది? 
విదురునిది ఉన్నత జాతియా? యాదవ రాజైన ఉగ్రసేనునకు 
పరాక్రమమేమున్నది? Hak ఏమి అందమయిన రూపం వున్నది? 
సుదాముని వద్ద సంపద ఏమి వున్నది? 

అయినప్పటికీ వీరందరికి ఆ భగవంతుడు తన సాన్నిధ్యం 
లభింపచేయలేదా? అందుకు కారణం... ఆ పరమాత్మకు భక్తియే 
ప్రియమైనది గనుక. విద్య, కుల, గుణాది వాటి వలన గాకుండా కేవలం 
భక్తిని చూచే ఆయన తృప్తి చెందుతాడు. | 

మరి, మన సాయినాథుని గురించి చెప్పుకున్నప్పుడు, పై 
గుణగణాల వాళ్ళు మాత్రమే గాదు, యింకా ఎందరెందరో వేలాదిమంది 
సాయిని, భక్తిగా, నిష్కల్మష హృదయాలతో సేవించి, పూజించి ఆయన 
కృపను పొందినారన్నది పరమసత్యం. 

సాయిని అపవిత్రునిగా, ద్వారకామాయిని అంటరాని స్థలంగాను 
చూస్తున్న మూళేశాస్త్రికి అతని గురువైన హోలాప్‌స్వామి రూపంలో కనిపించి, 
కనువిప్పు కలిగించాడు సాయి. తన యొక్క అజ్ఞానాన్ని తొలగించి, 
తనపై ప్రేమామృతం కురిపించినట్టి బాబాపై విశ్వాసం పొంగిపొరలింది 
మూళేశాస్తికి. నాటినుంచి, ఒక క్షణమైన బాబా నామస్మరణను మాని 
ఎరుగడు. 

కేవలం ఆ భగవంతుడే సర్వులకూ గురువని అంటాడు 
శ్రీసాయిసద్దురుడు. సృష్టి, స్థితి, లయకారకులైన వారే గురువు గనుక ఆ 
దేవదేవుడే అందరికీ గురువు. 

అందుకు యిక్కడ పద్యపాదాన్ని గుర్తుచేసుకుందాం. 
గురుచరణంబులు గొలచిన దూరంబగు మాయ | 
అఘము తొలగును జ్ఞానంబరయగ (ప్రాప్తించును 
తానే ఏర్పాటుచేసిన Sd గురించి చెప్పుకుంటే, ఆ 
నిత్యాగ్నిహోత్రం అలా మండుతుంటే పూర్వజన్మకర్మలను ధునియనే అగ్నిలో 
వేసి మీ పాపాలను తొలగిస్తాను అంటారు శ్రీసాయిసద్దురుడు. అంతే 
కాదు ద్వారకామాయి గురించి చెప్తూ యిలా అంటారు. | 
“నివు యిష్పుడున్న ఈ ప్రదేశమే ద్వారకామాయి. ఇది తన 
వద్దకు వచ్చినటువంటి బిడ్డలపై అపార కరుణ జూపించి, వారి కష్టాలను 
తొలగిస్తుంది. ద్వారకామాయిలో విశ్రమించే ప్రతి జీవి అవ్యయమైన 
ఆనందం పొండుతుంది. అంతేకాదు, బ్రాహ్మణ, క్షత్రియ, వైశ్య, శూద్రులనే -- 
"నాలుగు వర్ణములు వారికి ధర్మార్థ,కామ,మోక్షములు (ప్రసాదించేది 
ద్వారకామాయి. ఇది అస్త్రుశ్యులు అనబడే నిర్భాగ్యులను మరింత చేరదీసి 
ప్రేమామృతం పంచుతుంది. ఈ చోటుకు రావడానికి అందరికీ హక్కుంది. 
అందరూ ఈమెను దర్శించుటకు అర్జులే... 
అన్నీ తానే అయివుంటూ, ఏమీ తెలియనివాడిలా ఎంతో, 
వినయం విధేయత భక్తులపట్ల ప్రకటిస్తూంటాడు సాయి. అందుకే ప్రతీ 
మనిషీ తన యొక్క హృదయంలో సర్వనియంత, సర్వసమర్శుడు అయిన 
సాయిని ప్రతిష్టించుకోవాలి. సత్యపురుషుడైన సాయిని, నిత్యం ధ్యానించాలి. 
భక్తితో ఏమి సమర్పించినా గ్రహిస్తానని, అలనాడు భగవద్గీతలో శ్రీకృష్ణుడు 
చెప్పింది మననం చేసుకుంటే చాలును. ay a 

పత్రం, పుష్పం, ఫలం, తోయం, : 
యో మే భక్తా abaya 
తదహం భక్యుపహృతం 


అశ్నామి ప్రయతాత్మనః (9-26) 
“నా భక్తుడు, భక్తితో యితర ఫలములను కోరక, నాకిచ్చుటయే 


ఫలమని తలంచి, ఆకునో, పువ్వునో, పండునో, నీటినో యిచ్చినచో, 
భక్తితో సమర్పించిన ఆ పదార్థమును కరువుతీరిన వస్తువు లభించినట్లుగ, 
ఒడలెరుంగని ఆనందంతో ఆరగిస్తాను”. ఇక్కడ యిదే సంస్కృత భాషా 
శ్లోకాన్ని తెలుగులో ఒక భక్తుడైన కవి యిలా అంటాడు. 


ఫలమైన, పత్రమైనను 

జలమైనను, పుష్పమైనను, చక్కని భక్తిన్‌ 
ఇలయందు నీ కొసంగిన ' 

వెలలేని 'ముదముతోడ వెలయును బాబా !! 


పంచభూతాలను శాసించి, తన గుప్పెటలో అణిమాది సిద్ధులను, 
నవనిధులను కలిగిన సాయి సద్గురుడు SI లీలల ద్వారా భక్తజనకోటిని 
తరింపచేయడానికే ఈ అవతారం అంతర్యం అని, సమస్తానికీ ఆయనే 
DE యని మనసా, వాచా నమ్ముతూ, ఆయన 'పాడపద్మాల వద్ద 
శిరశొంచి ప్రణామాలు చేస్తున్నాను. 

జై సాయినాథ్‌ ! జై జై శిరిడీ సాయినాథ్‌ !! 


కము శాంతి సత్యీం నిత్యం 
eee 
: రచన : తాతపూడి బ్రహ్మానంద శాస్తి 


ae i i gs T గుణాలలో క్షమ, స్వభావాల్లో 
Ei “4 జభ EA శాంతి, భూతములందు దయ, ఉపకారుల్లో 


వరోపకారం పారాయణత, సంపూర్ణ 
నిస్సంగత్వం, ఇంద్రియ నిగ్రహం. ఇహపర 
వాంఛా నివృత్తి. నిరహంకార పారాయణత్వం 
- అను అన్సగుణములు కలవారిలో 
ఉత్తమోత్తముడు శ్రీసోయనాథుడు. భక్తులకు 
లభించడం Sag eo. ఆయున 
మహాపురుషుడు. గురుర్‌ గురువు, సద్గురువు. 

సద్గురువులు చెప్పినది ఆచరించకపోవడం... నిష్ట, సబూరి 
విశ్వాసం, ఓర్మి నిలపడకపోవడం... పైకి డంబాచారం చూపిస్తూ, తనకు 
ఎదురుచెప్పడం, తనను వంచించడం, సద్గురువు ఇష్టాన్ని వ్యతిరేకించడం... 
ఆఖరికి తాను నమ్మిన నీతి, ఆచరించి ధర్మం అనాచారంగా యింకొక 


దుష్టాచారులతో కుమ్మక్కయి, అశిధారావ్రతలుగా కట్టుతాడు తప్పి. 


విచ్చలవిడిగా తిరగడం సద్దురువు దృష్టిలో తప్పులే-అవి కల్లించేవి 
తప్పులే-తప్పుల తిప్పలతో తపనపడే బదులు న్యాయమైన, సత్యమైన, 
నిత్యమైన బుజుమార్గమున నడిస్తే భగవంతుని క్షమ దొరుకుతుంది. 

మన మనసును శాంతచిత్తం చేస్తుంది. | O 
వినీలాకాశంలో కోట్లాది నక్షత్రపుంజములిచ్చే | 
కాంతి కన్నా సూర్యుని కాంతి ప్రగాఢమైనట్లు D, తీక్షూమైనట్లు, : | 
ఉదారులైన సత్పురుషులు సహజంగా చేసే, వారి క్రియాకర్మముల ద్వారా 
జీవులను బంధవిముక్తులను చేసి, అత్యంత సౌఖ్యాన్ని (ప్రసాదిస్తారు. 
వారిలో దత్తావతారుడు శ్రీపాద శ్రీ శ్రైవల్లభ, శ్రీనసింహసరస్వతి, శ్రీమాణిక్య 
(ప్రభువు, శ్రీస్వామిసమర్థ అక్కల్‌కోటమహరాజ్‌, తదుపరి విశిష్టావతారమైన 
సమర్థసద్గురు సచ్చిదానంద శ్రీసాయి (ప్రభువు దుష్టశిక్షణ, శిష్టరక్షణ 
“a0 హిందువు-ముస్లిమ్‌ మరో జాతి ఎవరైనా మనుషులు, మతములన్నీ 
ఒక్కటేనని 'అల్లామాలిక్‌ హై” అని చాటిన పరమదైవం శ్రీషిరిడీ సాయి. 
శ్రీమంతులు, a ఐశ్వర్యవంతులైనా, శే పదవారైనా, ఎప్పుడు వారు 
ఆత్మనిష్టలో ఉండే పేద ఫకీరు ఆయన. ఆయన దృష్టిలో ఫకీరు. అమీరు 
ఒక్కరే నేను, నాదను మాటే లేక ఉదారులైన సత్పురుషులను సహజంగా 
సత్సంగం చేసే వారి క్రియాకర్మల ద్వారా జీవులను బంధవిముక్తులను 
చేసి, అత్యంత సుఖాన్ని ప్రసాదించేవారు. మారుయా భక్తాంచేధామా! 
అన్నవస్రాంసనా హేకమీ - నా భక్తుల ఇండ్లలో అన్నవస్త్రాలకు లోటుండదు. 
అనన్యా శ్చింయంతోమాం యే జనాః పర్యుపానతే | తేషాం 
నిత్యాభియుక్తానాం యోగక్షేమం వహామ్యహం (9 అ, 22) అనన్యంగా' 
నన్ను భజించేవారు, నిత్యమూ' మనసారా నన్నే సేవించేవారి 
యోగక్షేమములు నేనే చూస్తాను. ఇది నా వ్రతం అని చెప్పారు సాయి. 
భక్తులంతా సాయి కరుణ కోసం భీమాజీపాటిల్‌లా సాయి సత్యవ్రతం 

చేస్తే బాబా భక్తరక్షవతం యోగక్షేమవతం చేస్తారు. 
cap జోలి వేసుకుని అయిదిళ్ళకే భిక్షాటనకు పరిమితం 


| చెయ్యడం ఆ యజమానుల అదృష్టం. భిక్షాటన వితరణ పంచయజ్ఞాలలో 


అతిథి యజ్ఞాన్ని జ్ఞప్తికి తెచ్చేవారు. వారు పాటిల్‌బువా, వామన్‌ గోండ్కర్‌, 
నందూరామ్‌ మార్వాడీ, గణపతి కోతే, సఖారాం షేవేల ఇండ్లకు వెళ్ళేవారు. 

మొదటి గోండ్‌కర్‌ ఇంటికి వెళ్ళి ‘werd ఆబాద్‌. బయజామాయి 
రోరీలావ్‌, సఖారాం ఇంట ఇత్లాయాబాయి రోటీలావ్‌ అంటూ భిక్ష 
చేసేవారు. సాయి పంచగ్భహ భిక్షాటన సర్వపదార్థమిళిత (ప్రసాదవితరణ 
ద్వారకామాయి ప్రవేశ పాప తాప ప్రక్షాళన విభూతిధారణ వితరణ(పేరణ 
సకల వ్యాధిహరణ వారి ప్రత్యేక అవతార లక్షణం. పరమశివుని 
భిక్షాపాత్రలా సాయినాథుడు ఎడమచేతికి జోలె తంబిరేలు రేకుడబ్బా 
కుడిచేతో సటకా, భిక్షాటన ద్వారా వచ్చిన అన్నం, రొట్టెల జోలిలో, 
డబ్బాలో పులుసు, చారు, మజ్జిగ అన్నీ వేయించుకుని జిహ్వచాపల్యం 
దరిచేరకుండా అన్నీ ఓ కొళంబాలో వేసి పదార్ధమిభ్రితం చేసేవారు. 
కాకులు, పిట్టలు ఏం తింటున్నా కాదని తరిమికొట్టేవారు కాదు. దీనిని 
బట్టి ఆయన జఠరాగ్గికి, జిహ్వకు చాపల్యం లేదని నిరూపించారు. 2 


బాబా మొదటిశయనలీల పరికిద్దాం. ఎవరి హృదయసీమలో 


సదా వాసుదేవుడు వసించుచుండునో వారు ధన్యులు. వారి సాంగత్యం 


ప్రాందడం భక్తుల అదృష్టం. తాత్యాకోతేపాటీల్‌, మహల్ఫాపతితో కలిసి, 
మసీదులో తమ తలలను తూర్పు, పడమర, ఉత్తరముల వైపు వేసి, 
మధ్యలో ఒకరికాళ్ళు ఒకరికి తగులునట్లు పండుకొనెడివారు. పక్కలు 

పరచుకుని వానిపై చతికిల పడి సగము రేయివరకు ఏవేవో 

సంగతులు ముచ్చటించుకునేవారు. అందులో ఎవరికైనా O 
నిద్రవస్తుంటే పక్కవారు లేపేవారు. తాత్యా గుళ్టుపెడుతుంటే 

బాబా వానిని యటు,నిటు వూపి వాని శిరస్సు గట్టిగా THO. 
. బాబా ఒక్కొక్కసారి మహల్సాపతిని అక్కున చేర్చుకుని అతని కాళ్ళు 
నొక్కుతూ వీపు తోమేవారు. ఇలా పధ్నాలుగేళ్ళు తాత్యా తన తల్లితండ్రులను 
విడిచి మశీదులో నివసించెను. 


బాబా వారికి అప్పుడప్పుడు అలవోకగా చెప్పిన శిలాక్షరాలు... . 
చదవండి... అవి శిలాక్షరాలు కాదు, శిలాశాసనాలు. 


ఏ నదీ తాను ఎక్కడ (ప్రవహించినా పట్టించుకోదు. 
అదిలోయగాని, పర్వతం గాని లెక్కలేదు. ఈ క్షణం యిక్కడ కనిపించినా 
మరుక్షణం పరుగులు పెడుతూ ఉంటుంది. ఆ నది సముద్రాన్ని చేరేవరకు 
అవిశ్రాంతంగా పారుతూనే వుంటుంది. ప్రకృతిలో వున్న ప్రతి వస్తువూ 
మనకు మంచి గురువే. భూమి, నిప్పు, నీరు, గాలి, సుర్యోదయం, 
ఆకాశం, పశుపక్ష్యాదులు, ఓర్మి, సహనంగానే వుంటుంది. ప్రకృతికి 
జాలి, దయ, క్షమ ఎక్కువ. నిత్యం తనను తొక్కినా, తన్నినా, పువ్వులు , 
పర్వతం నుంచి ఎన్నో పాఠాల నేర్చుకోవచ్చు. భూమికి మనం, మనతోటి 
చెట్లు గాలి, పూలు, నిప్పు, నీరు హాని పరుస్తున్నా ప్రకృతికి జాలి 
ఎక్కువ. వాయువు అన్నిటినీ స్ప్ఫుశిస్తుంది. స్వచ్చంగా సహజంగా 
ఉల్లాసంగా, ఉత్సాహంగా ఆహ్లాదంగా మార్చేస్తుంది. నిస్తేజంగా వున్నచోట 
తనరాకతో తేజం, జీవం నింపేస్తుంది. జీవితాన్ని కూడా ఇలాగే 


జీవించాలన్నట్లు ఆశిస్తుంది. 
యజ్ఞ, దాన, తపఃకర్మ సత్యాజ్యః కార్యజీవతత్‌ ఇంద్రియాలను. 
వశంలో ఉంచుకుని వాటిని మంచి పనులయందు లగ్నపరిస్తే అవే 
కర్తవ్యకర్మలని అంటారు. మంచి పనులు ఫలాన్నివ్వగలవు. 
అందరూ గురువులే. ఆకాశం నిర్మలం.. మనసు మలినం. 
వచ్చేపోయే మేఘాలేవీ ఆకాశాన్ని మలినపరచవు. అలాగే జీవితాకాశంలో 
వచ్చిపోయే ఆలోచనలో మనోమాలిన్యం చోటుచేసుకోకుండా శుద్ధజలంతో 
మలినాన్ని శుభ్రపరచుకోవాలి. మనసు బుద్ధి సమానభావం కలిగిఉండాలి. 
నీకు తారసపడిన అంతఃగురువులు, బాహ్య గురువులను విడిచిపెట్టి 
అంతరాత్మ గురువును ఆశ్రయిస్తే మనసంతా నిత్యంసత్యంగా అలరారుతూ 
ఉరటుంది. వచ్చేపోయే దుష్ట ఆలోచనలను స్వస్తిచెప్పాలంటే మనసులోని 
మాలిన్యాన్ని క్షాళనం చేయాలి. నీరులాంటి మాలినమైన శుద్ధి చేసి 
తాజాతనాన్ని నింపుతుంది. అన్నిటికీ స్వచ్చత తీసుకురాగలినట్లే నీరు, 
నిప్పు, సూర్యుడు, చిన్న కాలువ, పెద్ద కాలువ,, సెలయేరు సూర్యుడు 
ఒక్కడే ప్రతిబింబిస్తాడు. 
నా దృష్టిలో జీవితంలో పంచ మవాపాపాలు చేయని వారుండరు. 
పంచ మహాపాతకాల్లో బ్రహ్మహత్య, బ్రూణహత్య, బ్రాహ్మణకులాన్ని 
అణగదొక్కే దుష్టస్వభావం కూడా హత్యకింద లెక్క మద్యపానం మరో 
ఫేషన్‌ అయిపోయింది. ఆఖరికి అ(గ్రవర్జాలైన (బ్రాహ్మణులు కూడా 
తాగుడుకు బలైపోయి సంసారాలను నాశనం చేసుకుంటున్నారు. సువర్ణ 
చౌర్యం, దేవాలయ చౌర్యం మామూలైపోయాయి. ఈ దుష్టత్వం పోవాలంటే 


మనిషిలో సాత్తికభావం అలవడాలి. సాయి సగుణరూపాన్ని 
సదా న్మరించాలి. ఈ లోకంలో ఐశ్వర్యవంతులు, 
శుభారంభము, ఉత్సాహభరితం అయిన (ప్రతి వస్తువు 
భగవానుని తేజస్సుగా గ్రహించాలి. సకల లోకహితకరుడిని, బ్రహ్మస్వరూప 
నిత్యస్థితుడను ప్రేమభరిత చిత్తంతో నిరంతర స్మరణ చెయ్యాలి. ప్రతి 
జీవుడూ తోటి సహజీవుల యెడల క్షమ, శాంతి, సత్యం, నిత్యం 
కోరుకోవాలి. బాబా చెప్పినట్లు రాజవైభవం కంటె ఫకీరు వైభవం మేలు 
అంటారు. సర్గురోన్నతుడు సాయినాథుని నామస్మరణలో స్మరించి తరిద్దాం. 

సాయిజపం అంకితం చేస్తాననగానే ఎ.వి.రమణారావు (రావూజీ)గారు 
వెంటనే నాకెందుకండి బాబాకు అంకితమివ్వండి అని అన్నారు. దానితో ఆయన 
వినయనంవద ఎంతటిదో మీరందరు ' తెలునుకోవటానికి 
వీలవుతుందనుకుంటాను. నా శ్రీమతి 12 సం॥లప్పుడే సాయిని దర్శించి, 
ఆయన పూజలతో నిలుస్తూ సాయితో ఆనందిన్తూ ఉన్నా ఆమె నన్ను 
సాయిమయం చేయలేకపోయింది. రమణారావు (రావూజీ)గారు మాత్రం నన్ను 
సాయిమయంచేని, నాచేత సాయిబాబాకు మూడవ వున్తకం కూడా 
రాయించగలిగారు. ఆయన ఉత్సాహం, (ప్రేరణ, కార్యదీక్షత అంతటి 
ఉన్నతస్థానంలో నిలుస్తూవుంటాయి. | 

రమణారావు (రావూజీ) గారు సాయిని ఆశ్రయించిననాటి నుంచే 


జనవరి. 


ఆయన స్థానం సాయిభక్తులలో ఆంధ్రదేశమంతా 'హిమగిరి శిఖరాల మీద 
నిలిచింది. అది నిరంతరం మేరుపర్వతస్థానమై ప్రకాశిస్తూవుంది. ఆయనకు 
స్థిరచరాస్తులు ఏమీ లేకపోయినా ఆయన కృషే బాబారక్ష అని భావనచేసి, 
ప్రజల అండదండలతో శ్రీసాయిదర్శన్‌ను ప్రతినెలా 3000మంది సాయిభక్తులకు 
శిరిడీలోను, సత్సంగంలోను సాయిమందిరములకు ఉచితముగా పంచగలగటం 
సామాన్యమైన విషయమేకాదు, ఆ కార్యదీక్షతకు, ఆ ధైర్యానికి ఆ సేవా నిరతీకి 
నంతనించే సాయిజవం నర్వరోగనివారిణి అను (గ్రంధాన్ని వారికి 
అంకితమిచ్చేటట్లు నన్ను (ప్రేరేపించింది. అటువంటి వాటన్నిటి వల్లే ఆయన 
ఆరోగ్యవంతుడుగా దర్శనమిస్తూ, వయస్సు కన్నా చిన్నవారిగా దర్శనమిస్తూ 
ఉరటారు. 
ఆయన BEAT సాయిప్రచారసేవ అవటంవల్ల ఆయన 
ఎంతోమందిని సాయిభక్తులుగా చేయగలిగేరు. దానితో వాళ్ళందరు సాయి 
యందు భక్తి శ్రద్ధలతో నిలిచి తరించగలిగేటట్లు చేస్తున్నారు. ఆయన నిర్వహించే 
'శ్రీసాయిదర్శన్‌' సాయిభక్తికి దీపస్తంభంలా నిలచి, సాయిపరిశోధనా కేంద్రంగా 
పేరు పొందేటట్లు చేయగలుగుతున్నారు. | 

ఆయన విశ్వడ్రేమికులు, నిరాడంబరులు. వినయవిధేయతలకు 
నిలయమైన మాట నేర్పరి. ఇతరులను నొప్పించక తానొవ్వక ఇతరులను రంజింప 
చేస్తూ గౌరవాదరణలు నిరంతరం పాందుతున్న ఆశయజీవి. ఆయన 
'శ్రీసాయిదర్శన్‌' పాఠకులందరికీ సాయిబంధువుల్ని చేసి బహుకుటుంబి 
అయ్యారు. కులం, మతం, జాతివంటి మాటలెత్తకుండా సాయిభక్తులందరు 
'సాయికులంి అన చెప్పగలిగే స్థితివరకు ఎదిగారు. జీవితమంతా ముళ్ళబాటే 
అయినా ఆయన దాన్ని రాచబాట చేసుకుని జీవిస్తూ, ఆత్మజ్ఞానంతో ఆనందిస్తూ 
ఉన్నందుకు ధన్యజీవి అని ఆయనకు ఆశీస్సులందిస్తున్నాను. 

సేవే ఆయన పరమావధిగా ఆయన కార్యాలన్నీ కొనసాగుతూ 

ఉంటాయి. సామాన్యంగా దేవుని ప్రేమకు, సేవకు చక్కని ఆచరణ 
వేదాంతాన్ని బోధించిన మదర్‌థెరిస్సా “కనిపించని దేవుని 
(ప్రేమించటం కష్టమే. నీ ఎదురుగా కనిపించే ఆపదలో ఉన్నవారిని 
(శ్రేమించువారికి అవనరమైన సేవలందించు, అనేకనివించని దేవుని 
(ప్రేమించినట్లు, సేవించినట్లు అవుతాయి” అని విశ్వమానవాళికి హితబోధ 
చేశారు. ఎ.వి.రమణారావు (రావూజీ)గారు అదే విషయాన్ని తమ పత్రికా 
నిర్వహణ ద్వారా సాయిభక్తులందరు ఆచరణలో తెలుసుకొని ఆచరించేటట్లు 
చేస్తూ, లోకాన్ని ఉద్ధరిస్తూ, తనను తాను ఉద్ధరించుకొంటున్నారంటే అతిశయోక్తి 
కాదు. (కీర్తిశేషులు లుక్కాచంద్రమోహన్‌గారు మార్చి 2005లో సాయిజపం 
అనే సంగ్రహనిత్యపారాయణ[గ్రంధం అంకితం చేస్తూ వ్రాసినది). 

వీరు MAS సాయిజవంలోని కొన్ని ముఖ్యమైనవి 
ప్రచురించదలచితిమి. | | 


WOOD VBHO 


రచన : లుక్కాచంద్రమోహన్‌, చైతన్యపురి, హైద్రాబాద్‌ 

బాబా పరబ్రహ్మం : 
శిరిడీ సాయిబాబా జీవితచరిత్ర. ఎందుకు చదువుకుంటున్నాం 
అనే ప్రశ్న ప్రతివాడు వేసుకోవాలి. మన ముందు కాలంలో బుద్దుడు, 
గాంధీ, నెహ్రూ, డా[[రాజేంద్రప్రసాద్‌, లాల్‌బహదూర్‌ TA, 
మొరార్జీదేశాయ్‌ వంటివారు ఎందరో భారతావనిలో గడిపి వెళ్ళిపోయారు. 
_ అయినా వాళ్ళకు లేని ప్రాధాన్యం ఈయనకే ఎందుకు వచ్చింది అంటే 
' ఆయన వట్టి ఫకీరేగాక పరబ్రహ్మం అవటంవల్లేనని అందరికి తెలుస్తుంది. 


ester స్టే వం. 


దానివల్లే ఆయన జీవితాన్ని ఆదర్శంగా తీసుకుని, దాన్నే వేదంగా చేసుకొని 
సాయిభక్తులందరూ చదువుకోవలసివచ్చింది. దానితో ఇహము పరమూ 
రెండూ సాధించుకొంటున్నారు. | 

మేజిస్టేటు అయిన హేమాడ్‌పంత్‌ తనంతట తానే పూనుకొని 
బాబా చరిత్ర రాస్తాననటంతో, బాబా తనను గూర్చి అతడు సరిగా 
తెలుసుకోవటానికి పూనుకొని తాను వట్టి Ss కాదని, నిజమైన 
పరబ్రహ్మానని తెలియజేశారు. 

ప్రత్తి వారిదాంట్లో (36వ పేజీలో) బాబా, “మీరు ఎక్కడున్నా 
ఏమి చేస్తున్నా నాకు అన్నీ తెలుస్తూ ఉంటాయి. నేను అందరి హృదయాల్ని 
పాలిస్తున్నాను. అందరి వృదయాల్లో జీవిస్తున్నాను. ప్రపంచంలో కల 
చరాచర జీవకోటినన్నింటిని ఆవరించియున్నాను. ఈ జగత్తును నదిపించే 
సూత్రధారి నేనే. నేనే జగన్మాతను. నేను త్రిగుణాల సామరస్యాన్ని, నేన్లే 
ఇంద్రియ POH, నేనే సృష్టిస్టితిలయకారకుణ్ణే. ఎవరైతే వాళ్ళ దృష్టిని 
నావైపు తిప్పుదురో వాళ్ళను ఏ బాధగాని, 5 ITI కలుగదు. 
ఎవరైతే నన్ను మరచిపోతారో వాళ్ళను మాయ శిక్షిస్తుంది. పురుగులు, 
చీమలు, దృశ్యమాన చరాచరజీవకోటి అంతా నా శరీరమే, నా రూపమే” 
అని చెప్పారు. 1 
| ఇవి ఇతరులెవరో ఆయన్ను గూర్చి చెప్పిన మాటలు కావు. 
బాబాయే తానై పూనుకొని తన జీవితం ఎందుకు భూమ్మీద 
నడపబడుతుందో అందరూ. తెలుసుకోవటానికి వీలుగా' చెప్పారు. . 
aa భగవంతుడు ప్రతిదానికి సాక్షిగా ఆవారా తెలిస్తే ఎవరూ. 


ఏ తప్పు చేయలేరు. ఆత్మ భగవంతుని అంశ అని తెలిస్తే 
భగవంతుడే నాలో ఉన్నాడని తెలసి నడుస్తాడు. బాబా అందరి 
హృదయాల్లో జీవిస్తున్నానన్నారు. సృష్టికి మూలకారణం = 
ఆదిశక్తి అని భ్రమపడుతూంటారు. బాబా అట్లాంటి లోపాన్ని కూడా. 
తొలగించి నిజం తెలుసుకోవటానికే నేనే జగన్మాతనన్నారు. సత్త్వ రజ 
స్తమోగుణాలు కూడా నేనే నన్నారు. అన్నీ నేనే చేస్తున్నాననే అహంకారతో 
మానవుడు సంచరిస్తూ ఉంటాడు. అది భ్రమ అని అన్ని ఇంద్రియాల్ని 
చలింపచేస్తుంది కూడా నేనే నన్నారు. అనంతమైన (గ్రహరాశే కాదు. 
మనకు కనిపించే అల్పమైనవి కూడా నేనే నన్నారు. ప్రతి అణువు ఆయనేనని 
చెప్పారు. అల్పమైందని, అపవిత్రమైందని అనేది ఏదీ లేదని అందరూ 
తెలుసుకునేటట్లు చేశారు. మానవుని సృష్టి స్థితి లయలకు తల్లి, తండ్రి 
స్వయంశక్తి, కాలం, మరణం అంటూ చెప్పుకుంటూ ఉంటారు. పరలోకం 
ఆలోచిస్తే (బ్రహ్మవిష్ణుమహేశ్వరులంటారు. అవేమీ కావని అన్నీ నేనేనై 
నిర్వహిస్తూన్నానని చెప్పారు. కాన బాబా పరబ్రహ్మమనటానికి ఈ ఒక్క 
ఉదాహరణ బాగా సరిపోతుంది. అయినా అన్నవన్నీ ఒకచోట క్రోడీకరించి 
చూపించటానికి వీలైనంతలో ప్రయత్నం చేసి మీకు చూపిస్తాను. 

బాబా (31 అ, 263 dus?) బాలారామ్‌ మాన్‌కర్‌తో 
HONE అనే అడవిలో నువ్వు “శిరిడీలో అనేకానేక ఆలోచనలతో 
నీ మనస్సును చంచలం చేసుకుంటున్నావు. నీ చంచలత్వాన్ని తొలగించి 
(నీ మనస్సును, ఇంద్రియాన్ని) నిలకడ చేయటానికి నిన్ను ఇక్కడకు 
పంపాను. నువ్వు నన్ను పంచేంద్రియాలతో కూడిన మూడున్నర మూరల 


మనిషిని మాత్రమేనని భావిన్తున్నావు. నేనెప్పుడు శిరిడీలోనే 
ఉంటున్నానుకుంటున్నావు. ఇప్పుడు నువ్వు చూస్తున్న ఈ రూపం శిరిడీలో 
చూసిన రూపంతో సమానంగా ఉందో లేదో నిర్ధారణ చేసుకో అందుకే 
నిన్నిక్కడికి పంపాను” అని అన్నారు. ప్రతివాడు భగవంతుడంటే నాకెందుకు 
కనబడతాడంటాడు. అది ఆలోచించి అంటున్నాడా చూడండి. బాబా 
అతణ్ణి శిరిడీనుంచి మచ్చీంద్రగడ్‌ పంపేముందు రోజుకు మూడుపూటల 
ధ్యానం చేయమన్నారు. భక్తిపరుడు, జ్ఞానపరుడు కూడా భగవంతుని 
అనుభవాలు, ఆయన , దర్శనాలు పొందటానికి ఎంత కృషి చేయాలో 
బాబా మాటలే మీకు సాక్ష్యం పలుకుతున్నాయి. బాలారామ్‌ మాన్‌కర్‌ 
మచ్చీంద్రగడ్‌లో' అన్ని మరచిపోయి, పరిసరాలకు సంతోషించి, చాబాతో 
ధ్యానంలో జీవించాడు గనుకే బ్లాబాను'చూశాడు. ఆయనతో మాట్లాడాడు. 
తృప్తిపొందాడు. మీరు కూడా సాయిజపంతో అట్లాంటి అనుభూతుల్ని 
పొందుతారు. ఆయన పరబ్రహ్మ కనుకే బలరామ్‌ను ప్రశ్నించి . 
సంతోషపరిచారు. మీ కృషి లేకుంటే బాబా ప్రతి ఒక్కరిని అట్లా మాట్లాడించి 
' సంతోషపరచగలరా? మీ కృషే మిమ్మల్ని కాపాడుతుంది. 
బాబా నేను భగవంతుణ్ణి కాను అని ఒక చోట అన్నారు. (34 
అ, 298 పే) శ్యామా మరదలు ప్లేగు నివారించేక శ్యామా వచ్చి ఆయన్ను 
నిందిస్తే అది భగవంతుని నిందే అవుతుంది. ప్రతివాడు తన తప్పును 
తెలుసుకోలేక భగవంతుణ్ణి తూలనాడుతూ ఉంటాడు. బాబా “కర్మమార్గం 
విచిత్రమైనది. నేనేమీ చేయకపోయినా, నన్నే సర్వానికి కారణం అంటూ 
నిందిస్తారు. వాళ్ళకొచ్చేవన్నీ వాళ్ళ అదృష్టాన్ని బట్టి వస్తూంటాయి. నేను 


సాక్షీభూతుణ్ణి. చేసేవాడు, ప్రేరేపించేవాడు దేవుడే. ఆయన 
మిక్కిలి దయారహృదయులు. నేను భగవంతుణ్ణి కాను, 


(ప్రభువును కాను. నేను ఆయన నమ్మకమైన బంటును. 
ఆయన్ని ఎల్లప్పుడు జ్ఞాపకము చేస్తూంటాను. INGE వాళ్ళ అహంకారాన్ని 
ప్రక్షకుతోసి, భగవంతుణ్ణి నమస్మరిస్తారో DHHS ఆయన్ను పూర్తిగా 
నమ్ముతారో, వాళ్ళ బంధాలు ఊడిపోయి మోక్షాన్ని పొందుతారు” అని 
అన్నారు. బాబా, . “నేను భగవంతుణ్ణి కాను!” అంటూనే నేను 
సాక్షీభూతుజ్ఞంటూనే జబ్బులు నయంచేసి, జ్ఞానమార్గంలో నడిచేటట్లు' 
చేశారు. కర్మ, ప్రారబ్ధం, కాలప్రభావం ఇవన్నీ ఎవరూ కూడా సరిగా 
అర్ధం చేసుకోలేరు. సరిగా వివరించలేరు. బాబా కరుణిస్తేనే అవన్నీ 
సరిగా తెలిసివస్తాయి. సాయిజపం రోజూ చేస్తూంటే ఆయన ఆ జ్ఞానాన్ని 
మీకు ప్రసాదిస్తారు. భగవంతుడెవరినీ శిక్షించడు. తల్లి, పిల్లవాడు ఎన్ని 
తప్పులు చేసినా వాడిని క్షమించి ముద్దాడుతుంది,' దీవిస్తుంది. కాని 
నరకం ఎక్కడా లేదు. అన్నీ ఈ లోకంలోనే అనుభవించి వెళ్ళిపోతాం. 
అది తెలిసి జీవించండి. భగవంతుడు దయార్ధహృదయుడని, బాబా 
చెప్పినట్లే మీరు కూడా వినయంతో మాట్లాడటం నేర్చుకొండి. అహంకారాన్ని . 
విడిచి బాబా DLHA చెప్పండి. బాబా చెప్పినవే చెబుతు దా... 
చెప్పండి. 

ప్రజల్ని మేలుకొల్పాలి. సంఘోన్నతికి పాటుపడాలి వంటి 
భావనలు కలిగినప్పుడు ఉపాధ్యాయుడు, రచయిత కూడా వ్యక్తిత్వం 
ఉంటే నడుస్తూ ఉండవలసి వస్తుంది. బాబా అట్లా వ్యక్తిత్వం ఉండి 


* నడుస్తున్నప్పుడే నన్ను ధ్యానించే వాళ్ళకు నేను బుణగగ్రస్తుణ్ణి. వాళ్ళకు 
మోక్షానిచ్చి బుణం తీర్చుకుంటానని 43, 44 అధ్యాయాలలో 368పేజీలో 
అన్నారు. Ag 

బాబా కూడా మానవరూపంలో లోకకళ్యాణం కోసం జీవిస్తూ 
ఉండటం వల్ల నేను కూడా మాయకు లోబడిపోతున్నానని చెప్పింది 
చూస్తే బాగా తెలుస్తుంది (18 అ. 117 aus") బాబా, “నేను ఫకీరు 
నైనప్పటికి, ఇల్లు, సంసారం లేనప్పటికి ఏ చీకూ చింతా లేనప్పటికి.నేను 
కూడా ఒకేచోట నివసిస్తున్నాను. తప్పించుకోవటానికి వీలుకాని మాయ 
నన్ను కూడా బాధిస్తూ ఉంది. నన్ను నేను మరచిపోతున్నా మాయ నన్ను 
మరవటం లేదు. ఎల్లప్పుడు ఆమె, నన్ను ఆవరించే ఉంటుంది. ఈ 
భగవంతుని మాయ బ్రహ్మ మొదలైన వాళ్ళనే చికాకుపరిచింది. నావంటి 
ఫకీరు ఆమెకేమి లెక్క ఎవరైతే భగవంతుణ్ణి .ఆశ్రయిస్తారో వాళ్ళు 
భగవంతుని కృపవల్ల ఆమె నుంచి తప్పించుకుంటారు” అని అన్నారు. 
సాయిజపం వల్ల మీరు మాయను దాటటానికి వీలు కుదురుతుంది. 
సాయిజపం గ్రంధం మిమ్మల్ని దాటిస్తుంది. 

బాబా (15 అ, 137 పే॥లో) Soo కథలో, “నా ముందర 
భక్తితో మీ చేతులు చాస్తే వెంటనే రాత్రింబవళ్ళు మీ చెంత నేనుంటాను. 
శరీరంతో నేనిక్కడ ఉన్నప్పటికి సప్తసముద్రాలవతల మేరు చెస్తున్న 
పనులన్నీ నాకు తెలుస్తాయి. ప్రపంచంలో మీ కిష్టమైన చోటికి వెళ్ళండి. 
అయినా నేను మీ చెంతనే ఉంటాను. నా నివాసస్థలం మీ హృదయంలోనే 
ఉంది. నేను మీ శరీరంలోనే ఉన్నాను. ఎల్లప్పుడు మీ హృదయంలోను, 


సర్వజనుల హృదయాల్లోను ఉన్న నన్ను పూజించండి. ఎవరైతే 
నన్ను ఈ విధంగా గుర్తించుకుంటారో వాళ్ళు ధన్యులు, 
పావనులు, అదృష్టవంతులు” అన్నారు. వీటన్నిటివల ఆయన 
పరబ్రహ్మమే కాని ఫకీరుకాదని, సద్గురువుగా తిరిగారని మీరందరికీ 
తెలుస్తుంది. 

బాబా తర్మడ్‌ భార్యతో (9 అ, 90 పేజీ)లో నేనెప్పుడు ఎక్కడ 
ఉంటానో చెప్పలేను. ఒకప్పుడు కుక్కలోను, మరొకప్పుడు పందిలోను, 
చీమలోను, దోమలోను, గోవులోను, 'జలచరాల్లోను అన్నిటా ఉంటూ 
సంచరిస్తూ ఉంటాను. నేను ఎప్పుడు ఎక్కడ సంచరిస్తూంటానో ఎవరు 
తెలుసుకోలేరు. కావున నన్ను సర్వజీవరాసుల్లో ఉన్నవానిగా చూడటం 
నేర్చుకో” అని తన పరబ్రహ్మ స్వరూపాన్ని వివరించి చెప్పారు. సర్వత్రా 
సమతాభావంతో చూడవలసిన గుణాన్నే నేర్పారు. 

బాబా మేఘునితో (28 అ, 240 పే॥లో) “నేను ప్రవేశించటానికి 
వాకిలి అక్కరలేదు. నాకు రూపం లేదు. నేను అన్ని చోట్ల నివసిస్తాను. 
ఎవరైతే నన్నే నమ్మి నా ధ్యానంలోనే మునిగి ఉంటారో, వాళ్ళపనులన్నీ 
నేనే సూత్రధారినై నడిపిస్తాను” అని అన్నారు. కాన సాయిభక్తుల్ని బాబా 
తనను పూజ చేసుకునే, ధ్యానంతో తరించమని బోధించారు. కావున 
మీరు సాయిజపంతో పరబ్రహ్మ ప్రబోధలతో కలసి నడుస్తున్నామని తృప్తిగా 
సాయిజపం చేసి తరించండి. | 

మానవజన్మ ఎన్నో జన్మల కర్మబంధాలతో ముడిపడి నడుస్తూ 
. ఉంటుంది. వాటన్నిటిని దాటి, (త్రికాలజ్ఞానంతో మీ జీవితాన్ని 
a పటానికి, = మనసు స్సు as spe నడవటానికి 


సాయిజపం ప్రతినిత్యం చేయండి. ఎవడైతే (పేమ, భక్తిలతో భగవంతుని 
ధ్యానిస్తాడో వాడిని దేవుడు పరుగెత్తుకొచ్చి రక్షిస్తాడు. సాయిని నమ్మి 
నడవండి. బాబా (18, 19 అ. 160 పే॥లో) “నా ఆకారాన్నే ధ్యానించు. 
చేయగా చేయగా ధ్యాత, ధ్యానం, .ధ్యేయం అన్నీ ఒకటై బ్రహ్మంతో 
అభిన్నమవుతాయి. నా నిరాకారస్వభావాన్ని ధ్యానిస్తే అదే జ్ఞానస్వరూపం 
అవుతుంది” అని అన్నారు. దానికి మీరు చూస్తున్న బాబా ఆకారాన్నె 
ధ్యానిస్తూ అంతర్ముఖంగా సాయిజపంతో నిరాకారానికి వెళుచున్నారు. 
మీరు బాబా మాటలతోనే పాటిస్తున్నారని నమ్మి నడవండి. 


a sh 
జ్‌ 
శసషరికే ఇర, జంతర్‌ Siti aja Sgonn en 
"యం విద్యాసాగరరావు, OBE టీచర్‌, పాన్నూరు.గుంటూరుజిల్లా . 
మనము 31వ అధ్యాయములో 
మానవులు తమ పూర్వజన్మ సుకృతము వలన 
అంత్యకాలమందు బాబా చెంత చేరి సద్గతి 
పొందిన లీలలు తెలునుకొంటి మి. ఇదే 
అధ్యాయములో ఒక పులి కూడా చివరిదశలో 
బాబా చెంతచేరి నద్గతిపొందిన పరిస్థితులు 
తెలుసుకుందాము. 
ఈ చిత్రమైనలీల 1918 అక్టోబరు 8న 


అనగా బాబామహాసమాధి చెందుటకు వారమురోజుల ముందు 
జరిగినది. మానవులు కాని జంతువులు కాని ఎవరికైనా 
బుణపడియుంటే ఆ బుణము తరువాత జన్మలో నైన 
తీర్చుకొనవలసియున్నది. పులి దర్వీషులకు బాకీపడియుండుటచే చివరవరకు 
వారికి సేవ చేసి బుణవిమోచన పొందినది. - 
ఒకరోజున శిరిడీలో ఒక నాటుబండి మశీదుముందు ఆగెను. ఆ 
బండిపై గొలుసులతో కట్టివేయబడిన పులియుండెను. దానిని ముగ్గురు 
దర్వీషులు ఊరూర టత్రిప్పుచూ డబ్బు సంపాదించుకొనుచుండిరి: అది వారి 
జీవనోపాధి. అది కాలక్రమేణ బలహీనమై జబ్బుతో బాధపడుచుండెను. అన్ని 
విధముల బెషధములు వాడినా ప్రయోజనము లేకుండెను. బాబా డాక్టర్లకు 
కూడా నయము కాని రోగములు నయము చేయుదురని విని శిరిడీ వచ్చిరి. 
పులి జబ్బుచేసి యుండుటచే మిగుల చికాకు పడుచుండెను. అది బోనులో 
చూచుటకు భయంకరముగా నున్నది. బాబా దర్వీషులను పులిని తన వద్దకు 
తీసుకురమ్మనెను. అది బోనులో నుండి సాధుజంతువువలె బాబా వద్దకు 
వచ్చెను. అది బాబా కాంతికి తట్టుకోలేకపోయి తల వాల్చెను. కాని తరువాత 
బాబా దానివైపు చూడగా, అది బాబా వైపుకు (ప్రేమగా చూచెను. వెంటనే 
తన తోకను నేలపై మూడుమార్లు కొట్టి తెలివితప్పి క్రిందిపడి ప్రాణములు 
విడిచెను. బాబా దానీ కర్మబంధాలను తొలగించి సద్గతి కల్గించిరి. దర్వీషులు 
మొదట వారి జీవనోపాధి పోయినదని చింతించినా చివరకు అది దాని 
పూర్వజన్మ సుకృతము వలన తన రోగమునుండి విముక్తిచెంది బాబా 
పాదముల చెంత సద్గతి పొందినదని ఆనందించిరి. అది దర్వీషులకు బాకీ 
పడి జీవితాంతము వారికి సేవచేసి బుణవిముక్తి పొందినది. యోగుల 
పాదముల కడ వినమ్రులై ప్రాణములు విడుచువారు సద్గతి పొందెదరు. 


వారు గత జన్మలో ఎంతో పుణ్యము చేసియుండిన కాని అటువంటి అరుదైన 
అవకాశములు పొందగలరు. పులికి రోగమువచ్చుట, వారు బాబా వద్దకు 
వెళ్ళుట, అది చనిపోయి సద్గతి పొందుట దైవసంకల్పము. దర్వీషులు బాబా 
దాని రోగము నయము చేయుదరని వెళ్ళిరి కాని అది మరణించునని 
_ ఊహించలేదు. చివరకు వారు కూడా అది రోగబాధ నుండి శాశ్వతంగా 
విముక్తి చెంది బాబా చెంత సద్గతి పొందుటచే వారు సంతోషించిరి. పులి 
గత జన్మలో చేసిన పుణ్యకర్మల గురించి సర్వజ్ఞుడైన బాబాకు తప్ప మనకు 
తెలియదు కదా! 

ఈ పులి విగ్రహము ఓజారు గ్రామస్టుడైన త్రయంబకరావుచే 
12-11-1969 తేదీన శిరిడీలో ప్రతిష్టించబడినది. శిరిడీ దర్శనము భక్తులు 
ఈ విగ్రహము ద్వారకామాయిలో దర్శించవచ్చును. 

అట్లే బాబా అమితంగా (ప్రేమించు శ్యామకర్ణ గుజ్జిము విగ్రహము 
శిరిడీ నివాసియగు బాలాసాహేబ్‌ ప్రతిష్టించెను. శ్యామాకర్ణా బాబాయందు . 
భక్తిశ్రద్ధలు కలదై ఆరతి అయిన తరువాత బాబాకు నమస్మరించేది. బాబా 
దాని భక్తికి ముగ్గుడై దాని నుదుట ఊదిపెట్టి ఆశీర్వదించిన తరువాతనే 
భక్తులకు ఊదీ యిచ్చేవారు. ఈ విగ్రవాము కూడా భక్తులు ద్వారకామాయిలో 
దర్శించగలరు. దీని సమాధి లెండీవనములో కలదు. 

మనము కూడా దృఢవిశ్వాసముతో బాబాపై భక్తిశ్రద్ధలు గలవారమై 
_ నిరంతరముగా బాబాను స్మరించుచుండిన సద్గతి పొందగలము. 
| సద్గురు శ్రీసాయినాథార్షణనుస్తు 

చరణ్‌ జనమంచి 
అనలు పేరు ` : మేఘ శ్యామ్‌ 
పీలునబడిన పేరు _ : _ మేఘ 
నివాసస్థలం * MA 
బాబాను దర్శించిన సం॥ :1906 
దురణం Sa 19-01-1912, ఉ॥ 4 Kono 


పరిచయం చేసినవారు : హరి వినాయక సారే | 

మెఘశ్యామ్‌ హరి వినాయక సాఠేగారి వంట (బ్రాహ్మణుడు. 
పరమ శివభక్తుడు. ఎల్లప్పుడూ ఓం నమఃశివాయ అని జపిస్తూ ఉండేవాడు. 
WG ఆదరించి ఆశ్రయం ఇచ్చినాడు. సాయిబాబాకు ఆ పరమశివునికి 
ఎలాంటి బేధం లేదని బోధించి స్వయంగా వారిని సేవించమని సాఠే 
మేఘశ్యాముని షిరిడీకి పంపెను. 

మేఘశ్యామ్‌ షిరిడీకి వెళ్లే మధ్యదారిలో సాయిబాబా గూర్చి 
తప్పుగా విని తిరిగి విరమ్‌గావ్‌లో నున్న సాలేవద్దకు వచ్చెను. కాని 
సాఠేగారు తిరిగి వచ్చిన మేఘశ్యాముని తప్పక బాబాను దర్శింపమని 
బలవంతపెట్టగా, చేసేది ఏమీ లేక మేఘశ్యామ్‌ షిరిడీ వెళ్లెను. 

బాబాను చూసిన క్షణం మేఘశ్యామ్‌ తన్మయం చెంది, మాటరాక 
రాయిలాగా నిలుచుండెను. బాబా మేఘశ్యాముని దగ్గరకి రానివ్వలేదు. 


సాయిబాబా ఇచ్చిన 
' శివలింగం 


సాయిబాబా ద్వారకామాయిలోనికి 
అనుమతించకపోవటం వల్ల కలతతో షిరిడీలో 
కొద్ది రోజులు ఉండి తిరిగి విరమ్‌గామ్‌ చేరెను. 
ఆ తరువాత నాసిక్‌, త్రంబక్‌ పుణ్యక్షత్రములకు 
వెళ్లి 18 నెలలు పరమశివుని సేవిస్తూ కాలం 
గడిపెను. అప్పుడు బాబాయందు నిశ్చలమైన 
భక్తి ఏర్పడింది. వెంటనే షిరిడీకివెళ్లైను. బాబా 
మళ్లీ మేఘశ్యాముని చూసి “వెళిఫో ! మళ్లి 


| ఎందుకు వచ్చావు” అని కోపించెను. సాఠేమామగారైన దాదాకేల్మర్‌ 
విన్నపించగా బాబా ఒప్పుకొనెను. 
అప్పటి నుంచి షిరిడీ దేవాలయములో ఉన్న దేవుళ్ళను 


మేవుశ్యామ్‌ పూజించడం ప్రారంభించెను. సాయినాథుని తన్న 


Gorin 
ఇల్‌ 


` 


'పరమశివునిగా గుర్తించెను. బాబాను పూజించటం కోసం మేఘశ్యామీ 
' విల్వపత్రిని ఎంతో దూరం నడిచి వెళ్లి తెచ్చి బాబాను పూజించేవాడు. = 

ఒక సంక్రాంతినాడు బాబాను గంగాజలంతో అభిషేకం 
చెయ్యదలచి, ఎంతో దూరం నడిచి గంగాజలం తెచ్చెను. బాబా మేఘునితో 
“శరీరమునకు శిరస్సు ప్రధానం. అందువల్ల గంగా జలం తలపై మాత్రమే 
పోయుము” అని ఆజ్ఞాపించిరి. బాబాకు గంగాజలంతో స్నానం 
చేయిస్తున్నప్పుడు ఒక్క నీటి బిందువుకూడా గాబా శరీరమును తాకలేదు. 
బాబా శరీరమునకు చందనం పూసి, అభిషేకం చేసెను. అభిషేకం 
చేస్తున్నంతసేపు మేఘశ్యామ్‌ శివనామజపం చేస్తూ భక్తిపారవశ్యంలో 


మునిగిపోయెను. 

షిరిడీలో లక్ష్మీదేవి - శని - శివ - ఖండోబా - 
మారుతి దేవాలయాలలోని దేవుళ్లను పూజించిన పిమ్మట 
ద్వారకామాయికి వచ్చి తనకు (బాబా) పూజింపమని 
మేఘశ్యామునకు బాబా తెలిపెను. ఒకనాడు ఉపాసనీ మహరాజ్‌. 
ఖండోబా దేవాలయంలో తలుపు గడియ చాలా సమయంవరకు 
వేసుకొనెను. ఖండోబా దేవాలయం మశీదునకు దూరంగా నున్నది. 
మేఘశ్యామ్‌ ద్వారకామాయి చేరి బాబాను పూజింపడానికి సిద్ధపడగా 
బాబా ఆ పూజను ఖండించి “ఖండోబాను పూజింపక నన్ను ఎలా 
PROBLY’ అని “వెళ్ళుము! ఇప్పుడు తలుపులు తెరిచి ఉన్నవి” అని 
_ మేఘశ్యాముని ఖండోబా దేవాలయమునకు పంపిరి. 
మేఘశ్యామ్‌ బాబాను రెండు వేర్వేరుచోట్ల పూజించుట జరుగు 
" తుండేది. 1. ద్వారకామాయిలో 2. దీక్షితవాడాలో నానాసాహెబ్‌ ఇచ్చిన 
ఫోటోకు | : 

మేఘశ్యాముని భక్తికి మెచ్చి" కలలో బాబా మేఘశ్యామునిపై 
అక్షింతలు చల్లి “త్రిశూలమును గీయుము” అని ఆజ్ఞాపించి 
| మాయమయ్యెను. మేఘశ్యామ్‌ అంతలోనే మెలుకువ తెచ్చుకొని అక్షింతలు 
పడి ఉండుట చూసి ఆనందంతో, ప్రొద్దున బాబా వద్దకు వెళ్లి త్రిశూలం 
గీయమంటారా ప్రభూ ! అని అడగగా, స్వప్నంలో చెప్పినది అదే కదా 
అని బాబా తెలిపెను. మీరు నన్ను నిద్రనుండి లేపినట్లుగా భావించితిని. 
కాని తలుపులన్నీ మూని ఉండుట వలన అది ఒక ఊహ అని తలిచానని 
మేఘశ్యాముడు బాబాకు సమాధానం తెలిపెను. అందుకు బాబా 

“నేను ప్రవేశించుటకు ఏది అద్దుకాదు” అని చెప్పి త్రిశూలం గీయమనిరి. 

మేఘశ్యాముడు « వెంటనే వాడాకు వచ్చి త్రిశూలం గోడపై 
ఎర్రరంగుతో గీసెను. ఎవరో ఒక భక్తుడు అప్పుడే వచ్చి శివలింగం 
బాబాకు కానుకగా సమర్పించగానే, “చూడు మేఘా ! శంకరుడు 
వచ్చినాడు. దీనిని పూజింపుము” అనిచెప్పి బాబా దానిని మేఘునకు 
ఇచ్చెను. | 

19125 on మేఘుశ్యామ్‌ మరణించెను. ఆ కళేబరం వెంట 
గ్రామస్తులతో పాటు బాబా కూడా వెళ్లిరి. బాబా కంట నీరు పెట్టెను. 
శవంపై చేయి పెట్టి నా నిజమైన భక్తుడని సాధారణమనిషివలె 
ప్రవర్తించెను. ఆ తరువాత దశదిన కర్మలకు సంబంధించిన ఖర్చు అంతా 
బాబానే పెట్టెను. 


g 
"పాఠరకులకుమనవి 


బంధు మిత్రులను మీ ద్వారా ఆరుగురు చందాదారులను చేర్చించి 
రూ.750/-లు మరియు రూ. 25/-లు కొరియర్‌ ఛార్జీలను సంపిన 2011 
కేలండరు (మల్టీకలర్‌) 38” x 56” సైజు పొందగలరు. 


శ్రీసాయిదర్శన్‌ 


దమాయిగూడ, హైద్రాబాద్‌ - 500 083 


ఓం సాయినాథాయ నమః 
శ్రీనాయినచ్చరిత భామ 
పదిహేనవ అధ్యాయము 


తిరుమలశెట్టి వెంకట సుబ్బారావు, వ్యవస్థాపకులు 
GAH సాయిబాబా మందిరం,కొవ్వాడ, గంగనాపల్లి పోస్టు, వయా 
ఇంద్రపాలెమ్‌, కాకినాడ - 533 006, తూ.గో.జిల్లా, ఆం.ప్ర. 
ఫోన్‌ : 0884-2371196, 2383383, 
సెల్‌ : 94904 79686, 9848294126 


యం.పి:సాయినాథ్‌, 32, సాయినగర్‌కాలనీ, గాంధీనగర్‌, 
హెదరాబాద్‌-80, ఫోన్‌ : 27534805.. 


గత అధ్యాయములో అంటే 14వ అధ్యాయములో దక్షిణామూర్తి 
అయిన సాయి రతన్‌జీని కరుణించటం గూర్చి హేమాడ్‌పంత్‌ తెలిపారు. 
ఇక పదునైదవ అధ్యాయము. 


శ్రీసాయి సచ్చరితలోని 58 అధ్యాయాలలోను, 52వ అధ్యాయాన్ని 
మినహాయిస్తే, 155 అధ్యాయమే అతి చిన్న అధ్యాయం: అవుతుంది. 


కేవలం 116 ఓవీలు మాత్రమే ఉన్నాయి. ఇతర మహామహిమాన్విత 


అధ్యాయాలతో ఈ చిన్న అధ్యాయం దీటుగా వుంటుంది. అందుకు 
అనేక కారణాలున్నాయి. 


89వ అధ్యాయంలోని సాయినాథుని మేథాసంపత్తు ఈ 
అధ్యాయంలో చోటు చేసుకోలేదు. 


ESS 20% E EE each 


325 అధ్యాయంలోవలె సాయివలె సద్గురువును ఎట్లా 
సేవించాలో తెలుపదు. 


18, 19వ అధ్యాయాలలో వలె 'గురుకీలకం' ఏమిటో ఈ 
అధ్యాయం చెప్పదు. 

"ఈ అధ్యాయమే గొలుసుకట్ట కథలాగా సాగుతుంది. ఇందులో 
మూడు కథలున్నాయి. నిడివి ఒకటి, రెండు పేజీలు మాత్రమే ప్రతి 
కథకూ. | 

హరికథ చెప్పేందుకు మరాఠి సాంప్రదాయిక దుస్తులలో 
'దాసగణు రావటం మొదటి గాథ. 

ఆ దాసగణు చెప్పే కథను విని ప్రభావితుడైన వ్యక్తి సాయివద్దకు 
రాగా, సాయి అతనితో సంభాషణ రెండవగాథగా వుంటుంది. 


ఇక రెండవగాథలోని సాయి సర్వాంతర్యామిత్వమును ప్రత్యక్షంగా 
చూపే మరో సంఘటన కూడా వున్నది. 

. ఈ అధ్యాయముమే సాయి నవవిధ భక్తులలో ఒకటయిన కీర్తనకు 
సముచిత స్థానాన్ని ఏర్పరిచినది. కీర్గనతో భక్తులు ఎలా లబ్ధి పొందవచ్చునో 
తెలిపే గాథ చోటు చేసుకున్నది. | 

ఈ అధ్యాయంతో దాసగణు సంకీర్తనా లతకు పూచిన పుష్పం 
దర్శనమిస్తుంది. 


సాయిసచ్చరితలో ఈ అధ్యాయంవరకు (మొక్కుబడితో సాయిని 
దర్శించిన వారెవ్వరు ద్వారకామాయిలో అడుగిడలేదు. సాయిసందర్శకులు, 
భక్తులు, యాత్రికులు సాయివద్దకు వచ్చినవారిలో వున్నారు. 


కళ్ళి 


అనుపమానమైన పై సంఘటనలు గల ఈ 
అధ్యాయం పండితులను, పామరజనాన్ని ఆకట్టుకోవటంలో 
ఏ అతిపెద్ద ఓవీ నంఖ్యగల అధ్యాయానికి 
తీసిపోకపోవటానికి మరో ముఖ్య కారణము కూడా వున్నది. అది సరళత. 
ఆ సంఘటనలలో సాయిబాబా. పలికే పలుకులను, చూపే లీలలను 
అర్ధం చేసుకోవటానికి ఏ విధమైన ఇతర విషయ పరిజ్ఞానము అక్కరలేదు. 
సాయిబాబా మాటలు తేటతెల్లంగా వుంటాయి. నులభంగా 
బోధపడతాయి. అందరికీ ఆచరణీయంగా వుంటాయి. 


సాయి నారదియం 
హేమాడ్‌పంత్‌ 11వ అధ్యాయంలో “నంది దర్శనం చేసుకోకపోతే 
శంకరుడు ప్రసన్నుడవుతాడా?” అని వ్రాశారు. ఇక్కడ నంది ఎవరో 


కాదు, మాధవరావ్‌ దేశ్‌పాండే అంటే శ్యామా. ఇంక శంకరుడు 
సాయిబాబాయే కదా. 


సాయి కేవలం శంకరుడు మాత్రమే కాదు. ఆయన పరబ్రహ్మ 
భావాన్ననుసరించి, వారికలా ఆయన పరబ్రహ్మ. ఎవరి భావాన్ననుసరించి, 
వారికల్లా ప్రత్యక్షమయ్యే బహురూప విశ్వమూర్తి. అలా సాయిని 
మహావిష్ణువుగా తలచవచ్చు, ఎందుకంటే మహావిష్ణువు అవతారాలలో 
కొన్నిటిని సాయి చూపారు. అప్పుడు ఆ మహావిష్ణువుకు నారదుడు ఎవరు? 


కలియుగ మహావిష్ణువు అయిన సాయికి, దాసగణు నారదుడవుతాడు. 


నారదుడు ముల్లోకాలు తిరిగితే, దాసగణు మహారాష్ట్ర, ఇతర 
(ప్రాంతాలు తిరిగేవాడు. నారదుడు నారాయణి అంటే దాసగణు ‘on’ 


AA Ft నవక 


అనేవాడు. నారదుడు సంకీర్తనాకారుడే. అపరనారదుడు కూడా సాయి 
సంకీర్తన చేసేవాడు. సంకీర్తనలు నారదుడు ఏర్పరిచిన సాంప్రదాయంలో 
ఉండాలని సాయి తీర్చు. as 

సంకీర్తన ఉదాత్త ఉద్దేశ్యమే. దాసగణు సంకీర్తనలో ఉదాత్తభావన 
ఉన్నది. ఆ ఉదాత్తభావన మాత్రమే చాలదు. ఉదాత్త భావనను 
నెరవేర్చవలసిన పద్ధతి కూడా అలాగే వుండాలి. ఆడంబరాలు తగవు. ` 
సంసారంలో అడుగిడబోయే పెళ్ళి కుమారుని దుస్తులు ఆడంబరంగానే 
వుంటాయి. అది ఆ సందర్భానికి తగినది. కానీ సంకీర్తనకారుడు సాత్త్విక 
లక్షణాలను శ్రోతలలో పాదుకొల్పాలి. అందుకు సాత్విక భావప్రధానమైన 
ఉడుపులతో సంకీర్తనాకారుడుండాలి. అందువలన సాయి దాసగణుకు 
రూపంలోను, గుణంలోను నారదునివలె ఉంచటానికి (ప్రయత్నంచేశాడు. 
దాసగణు సాయి మాటను పాటించాడు. విష్ణుసాయికి దాసగణు 
నారదుడైనాడు. RB e 


చూచిరమ్మంటే Sr Sey రకమే దాసగణు. సాయిబాబా బాహ్య 
ఆడంబరాలు వద్దంటే మానిన దాసగణు, మరో సాంప్రదాయాన్ని 
నెలకొల్పాడు. అతడు హారతివళ్ళెంలో కాసులను (డబ్బులను) 
వేయనిచ్చేవాడు కాడు. 


దాసగణు సంకీర్తనా కిరీటంలో చోళ్ళరు కలికితురాయి. 


నురో ఇంద్రుధనుస్సు 
చోల్మర్‌ ప్రప్రధమంగా సాయిని దర్శించాడు. ఊరు, పేరులేని 
అతి" సామాన్య వ్యక్తి. రెక్క ఆడితేగాని డొక్క ఆడని వ్యక్తి. 


' సాయిసచ్చరితలోగాని, సాయిసాహిత్యంలోగాని మరోమారు. ఫ్లో 
సాయిని దర్శించినట్టు కనబడని అపురూపవ్యక్తి చోళ్ళర్‌. wy 
నానా, బూటీ, దాసగణు, నార్కే శ్యామా, రాధాకృష్ణమాయి, 3 
30... మొదలైన వారంతా సాయిభక్తి సామ్రాజ్యంలో అతిరథులు, 
మహారథులు. సాయినాథుడు చంద్రుడయితే, వీరంతా తారకలుగా సాయి 
నిర్మలాకాశంలో ్రకాశిస్తూనే వుంటారు. కాని చోళ్ళర్‌ తారక కాకున్నా, 
ఎప్పుడో అందరిని పరవశింపచేసే ఇంద్రధనుస్సు వంటివాడు. 
ఆబాలగోపాలం ఆ ఇం(ద్రదధనన్సుని చూచిన నమయుంలో 
పరవశమందుతుంది. ఆ కొద్ది క్షణాలు సమయం చాలు, ఆ ఇంద్ర ' 
ధనుస్సును గుర్తుంచుకోవటానికి. ఏడు రంగులతో ఇం(ధ్రధనుస్సు 
ఆకట్టుకుంటే ఏడు లక్షణాలతో చోళ్ళర్‌ తన ఇంద్రచాపాన్ని మన 
హృదయంపై ముద్రిస్తాడు. మనలనే కాదు, సాయినే ఆకట్టుకున్న చోళ్ళర్‌ 
భక్తిలోని ఏడు గుణాలను చూద్దాం ! 
6846 సర్వస్వం కాదు : 

చోళ్ళర్‌లో మొదటి సుగుణం అతని std అతడు తన 
కర్తవ్యాన్ని పాలించాడు. అంటే అతడు తాను వ్రాసిన పరీక్షకు తనవంతు 
కృషిచేశాడు. అతడే ఇలా అన్నాడు, “శ్రమపడి పరీక్షకు తయారయ్యాను” 
అని. వ్రాయవలసిన పరీక్షకు శ్రమపడక, గాలిలో దీపం పెట్టి దేవుడా! 
నీ మహిమలను చూపు అనలేదు. ఇది అతనిలోని విశేషం. 

గజేంద్రమోక్షంలోని గజేంద్రుడు మకరంతో విసుగుచెందకుండా 
రాత్రుళ్ళూ, పగళ్ళూ సంజాలు వెయ్యి ఏండ్ల కాలం తీవ్రంగా పోరాటం 
సాగించాడు. సత్తువు కోల్పోయినప్పుడు దైవప్రార్థన చేయటం జరిగింది. 

దైవము ఆదుకోవటం జరిగింది. అంటే మొసలి తనను పట్టుకోగానే, 
గజేంద్రుడు ఏ విధమైన కృషి చేయకుండా దైవాన్ని ప్రార్థించలేదు. 


ఖురాన్‌ (గంథం కూడా “నీ ఈశ్వరుడు ప్రజల పనులు ఎరుగని 
వాడు కాదు” అని తెలుపుతుంది. ఏ వ్యక్తి అయినా విజయానికి తనకు 
తానై మొదట (శ్రమించాలి. అనంతరమే దైవ, సత్పురుషులు ప్రమేయం 
వస్తుంది. అప్పుడే దైవబలం మానవునకు ఊతనిస్తుంది. 
జాల్నా నివాసి, KOS పండితుడు పురందరే సాయి ఆశీస్సులకై 
తన అన్న కుమారుని తీసికొని షిరిడీకి వచ్చాడు. “వీడు మా 
అన్నగారబ్బాయి. వీడు ఇంగ్లీషు చదువులు చదవాలని, లాయరో; డాక్టరో 
అవ్వాలని ఆశ. అందుకు' మీ ఆశీస్సులు కావాలి” అన్నాడు సాయితో. 
| సోయి, “మనం మన పరిధిలో శక్తి వంచన So: 
ఆత్మవిశ్వాసంతో అనుకున్న దానికొరకు పాటుపడాలి. ఆరంభదశలోనే 
ఆశీస్సులు కొరకాదుర్ణా పడరాదు. కృషి చేయవలసిన దశలోనే ఇతరుల 
నుండి ఆశీస్సులు, ఆకాంక్షలు, దయాదాక్షిణ్యాలు వగైరా... గుర్తుకు 
రాకూడదు: చూడు పురందర్‌! నిస్సహాయావస్థలో దీనునికి దైవం గుర్తుకు 
వచ్చినట్లు, తన కృషిలో విశుద్ధి, విశ్వాసం లోపించినప్పుడే మనిషి పరుల 
సహాయం కోసం అలమటిస్తాడు. మీరు మీ బాధ్యతల విషయంలో, 
దైవకృపకు చోటివ్వకండి. కారణం దైవదృష్టిలో అది హాస్యాస్పదమైన 
విషయం కనుక. అలాగే మీరు మీ జీవితంలో కొనసాగించవలసిన కృషి 
విషయంలో ఆశీస్సులే సర్వస్వం అనుకోఒద్దు. ముందు మీరు మీకు 
కావలసినదేదో మీరు స్పష్టంగా నిర్ణయించుకొని, చిత్తశుద్ధతో అందుకు 
కృషి చేయండి. తదుపరి నా ఆశీస్సులు మీకు తప్పక లభిస్తాయి” అని 


పురందర్‌కు చెప్పారు బాబా. 


సాయిబోధకు అనుగుణంగా ప్రవర్తించి, కృషి 
అనంతరం సాయిని ప్రార్థించిన చోళ్ళర్‌ ఆదర్శనీయుడే. 


Dono భక్తికి ఉదాహరణ : 


హేమాడ్‌పంత్‌ “బద్ధకం, చంచల మనస్సు, వాసనలు, 
రసాస్వాదంి - ఇవి (శ్రవణంలోని అపాయాలు. ఈ అంతరాయాలను 
తొలగించుకుంటే (శ్రవణం సుఖదాయకమవుతుంది” అని 3వ 
అధ్యాయంలో వ్రాశారు. 


దక్షిగేశ్సరంలో : 

ఒకసారి జమీందారిణి రాస్మణి గ్రంగానదిలో స్నానంచేసి 
జపధ్యానాలు చేసుకోవడానికి కాళికాలయంలోనికి వచ్చింది. ఆ. 
సమయంలో రామకృష్ణ పరమహంస అక్కడే వున్నారు. రాస్మణి ఆయనను 
పాట పాడమని కోరింది. భక్తిపారవశ్యంతో పాట పాడసాగారు 
రామకృష్ణులు. కాని హఠాత్తుగా పాటను ఆపి, రాస్మణివైపు తిరిగి, “ఏమిటి! 
ఇక్కడ కూడా ఆ పాడు ఆలోచనలేనా?” అంటూ ఆమె చెంప - 
ఛెళ్ళుమనిపించారు. ఆలయంలో గందరగోళం చెలరేగింది. రామకృష్ణులను 
గెంటివేయటానికి తన అనుమతి కోసం సేవకులు నిరీక్షిస్తున్నారని ఆ 
జమిందారిణి గ్రహించింది. అయితే ఆమె Bas తప్పు ఏమిటో ఆమె 
గ్రహించింది. భక్తిభావంతో శ్రవణం చేయవలసిన తాను, ప్రాపంచిక 
విషయాలను ఆ సమయంలో ఆలోచించటం నేరమే అని అర్ధం చేసుకున్నది. 
నీవు చేసేది తప్పు అని ధైర్యంగా దండించిన రామకృష్ణులను “ఏమి 


చేయవద్దు' అని సేవకులకు సంజ్ఞ చేసింది. అంతేకాదు - “మీకు అర్ధం 
కాదు. స్వయంగా జగన్మాత నన్ను శిక్షించి నాలో .హృదయట్రకాశం 
కలిగించింది” అని సంబరపడిపోయింది. 


(శవణం చేన్తున్నవ్వుడు మననును వరివరివిధాల 
పోనివ్వకూడదు. రాణి రస్మణికి, ఆ సమయంలో రామకృష్ణులు సరియైన 
పద్ధతిని తెలిపారు. ప్రస్తుతం శ్రవణం చేసే మనలను సరిదిద్దేవారే లేరు 
కదా. అందుకని మనమే క్షణక్షణం మన మనస్సులను ఏకాగ్రం - 
చేసుకోవాలి. 


అందుకని దాసగణు చెప్పే కథాశ్రవణంపై, Wop భక్తిని 
పెంచుకున్నాడు చోళ్ళర్‌. ఆ హరికథ అతని హృదయంలో గాఢంగా 
హత్తుకుపోయింది. సాయిబాబా మీద భక్తిభావం నాటుకుంది, -విశ్వాసం 
ఏర్పడింది. మరి అందరికీ అలా ఎందుకు కావటం లేదు? అనే ప్రశ్న 
రావచ్చును. పురాణ[శవణానికి గాని, హరికథకు గాని, సత్సంగానికి 
గాని, పారాయణకుగాని వెళ్ళేటప్పుడు మన హృదయపాత్రలను 
నిర్మలంగాను, ఖాళీగాను తీసుకొని వెళ్ళాలి. అప్పుడు మాత్రమే అక్కడ 
కురిసే భక్తిరసామృతాన్ని స్వీకరించటానికి అవకాశం వున్నది. అలాగాక 
హృదయంలో తామస, రాజస ప్రవృత్తితో కూడిన మలినాలను నింపుకొని 
ఎంతటి పవిత్ర బోధలను వింటున్నా, అవి హృదయంలోనికి ప్రవేశింపక 
పోవటం వలన, భక్తునిలో మార్పు రాదు, 


నిశ్చలమైన మనసుతో చోళ్ళర్‌వలె శ్రవణం చేయుదుముగాక ! 


అస్త చేసి మెక్కు తీరాలా? : 
మరో విషయం. 


చోళ్ళర్‌ భక్తుడే కాదు. సంసారాన్ని ఎలా నడపాలో, 
తాను సాంసారిక జీవనంలో ఎలా వుండాలో తెలిసిన వ్యక్తిలా అతని 
అనుభవం మనకు తెలుపుతుంది. అతడు తన మొక్కు తీర్చటానికి కావలసిన 


డబ్బును సమకూర్చుకునేందుకు అప్పు చేయలేదు. సాయిని దర్శించే. 


ఇతర భక్తులు అప్పు చేసినట్లు , అతడు చేయకపోవటం గమనార్హం. 
అంతటి పేదవానికి ఎవరు అప్పు ఇస్తారని మనం శంకించనక్కరలేదు. 
అతడు ఎవరినైనా అడిగినచో, సాయిబాబా (ప్రోద్భలంతో అప్పు అతనికి 
దొరికేది. కాని సాయి అతనికి అప్పు చేయాలనే సంకల్పాన్ని 
కలగనీయలేదు. అప్పు చేసే సంకల్పం అతని దరిదాపుల్లోకి అందుకనే 
రాలేదు. 

ఒకసారి 293 30) సాయిదర్శనం చేయదలచిన 
లాలాలక్ష్మీచంద్‌ (ప్రయాణానికి ఖర్చులకు పదిహేను రూపాయలు అప్పు 
చేస్తాడు. అతడు తనను దర్శించుకోగానే సాయి, “మార్వాడీ దగ్గర అప్పు 
తీసుకుని దర్శనానికి రావలసిన అవసరమేముంది?” అని ప్రశ్నించారు. 
సాయి తనను దర్శించటానికైనా అప్పు చేసి రావటాన్ని ఆమోదించరు. 
ఆ అప్పు భక్తునిపై, కుటుంబముపై భారమే అవుతుంది కదా తీర్చేదాకా. 
సాయిబాబాయే స్వయంగా చెప్పారు, “ar భక్తులలో బుణశేషం లేని 
వారిమీద నా కెంతో (ప్రేమవుంటుంది” అని. 


| ఇక చోళ్ళర్‌ అప్పు చేయకుండా స్వశక్తితో నిలబడి సాయిదర్శనం 


aa aa... 


చేసి, సాయికి ప్రీతి పాత్రుడయ్యాడు. 
మనం కూడా చోళ్ళర్‌వలె అప్పు చేయకుండా షిర్దీయాత్ర 
చేయుదుము గాక ! 


నురనకునూ నీ మొక్కును : 


కాంతికి మించిన వేగంతో, ఆపదలో ఉన్నప్పుడు దుం 
వ్యక్తులు. దైవం అనుగ్రహంతో గండం గడుస్తుంది. ఇక మొక్కు తీర్చటమే 
మిగులుతుంది. (మొక్కు తీర్చుదాం అనే ఉబలాటం మొదట్లో ఉన్నా, 
- కొంతకాలానికి మరుపు తన శక్తితో మదిని ప్రక్కకు నెట్టివేస్తుంది. 
అది అతి సహజమే. 

. శ్రీవేంకటేశ్వరుడు వడ్డీతో సహా మొక్కులు వసూలు చేస్తూంటాడు. 
మరచిపోయినా, నిలువు దోపిడీ చేసి అయినా వసూలు చేస్తాడు. 
భగవంతునికి డబ్బుతో పనివుండి కాదు అలా ప్రవర్తించటం, అవసరానికి 
ఇచ్చిన మాట అదే మొక్కును మరుస్తే ఎలా? పైగా ఆ మరుపు కృతఘ్సుతే 
అవుతుంది. మరుజన్మకు బంధమవుతుంది. అందుకే సాయిగాని, ఇతర 
_ దేవుళ్ళుగాని మొక్కును ముక్కుపిండి మరీ వసూలు చేస్తారు. 365 
అధ్యాయంలో గోవాభక్తులు మొక్కుకుని, ఆర్థికస్తోమత ఉన్నా మొక్కు . 
తీర్చటం మరచిపోయాడు. 80వ అధ్యాయంలో కూడా శ్యామాతల్లి తన 
మొక్కును తీర్చటం మరచిపోతుంది. మన కోరికను నెరవేర్చిన సాయిని. 
“నీ మొక్కును నీవే (మాచే) ఇప్పించుకో” అని కోరుకుందుము గాక ! 


: సాసం చో sb + ప్రే 
సముద్రానికి ఎన్ని అలలున్నాయో, అంతమంది 
సాయిసందర్శకులున్నారు. సాయిభక్తులలో కొందరు తమ 
వ్యక్తిత్వం ద్వారా, ఇతర భక్తులపై ప్రభావం చూపుతుంటారు. యాభై 
ఓవీలలో కూడా పూర్తిగా నిండని ఒక వ్యక్తి గాథ సాయిభక్తుల నందరను, 
మీదు మిక్కిలి తెలుగువారిని విశేషంగా ఆకర్షించింది. అదే చోళ్ళర్‌ గాథ. 


పారాయణ (గ్రంథాలు గాని, సాయిపై ఇతర రచనలు గాని | 
చోళ్ళర్‌ను ప్రత్యేకంగా చిత్రించాయి. అందరూ అతనిపై జాలిపడతారు. 

ఒక పారాయణ[గ్రంధంలో చోళ్ళర్‌ను గురించి ఇలా వున్నది. 
“తన మొక్కును సాధ్యమైనంత త్వరలో నెరవేర్చాలని సంకల్పించిన చోల్మర్‌ 
పొదుపు" కోసమని చా'లో పంచదార వేసుకోవటం మానేశాడు.” 
మరో పారాయణ (గ్రంధంలో : 

“ఉద్యోగం పుణ్యమా అని అతిదరిద్రంలోంచి అప్పుడప్పుడే 
కోలుకొంటున్న కారణంగా శిరిడియాత్రకు కావలసిన ఆర్థికస్తోమతను 
సమకూర్చుకునే నిమిత్తం తను త్రాగే టీలో పంచదార వేసుకోవటం 
మానేశాడు. తద్వారా మిగిలిన ద్రవ్యాన్ని పోగుచేసి శిరిడీకి వెళ్ళాడు”. 


ఇంకొక పారాయణ (గంధంలో : 
“ధనము గలవాడు వినోదములకై విమానము నధిరోహించి 
. విలాసముగా విహరించగలడు. పేదవాడు తన ఇంటి గడపను 


దాటిపోజాలడు కదా! అందులకై చోళ్ళర్‌ తన (మొక్కుబడిని చెల్లించుటకై 
పొదుపు క నమలులో పెట్టినాడు. చక్కెరలేని తేయాకుతో 


పానీయము సేవించుచు, చక్కెరకగు ఖర్చులను షిర్గీయా(్రకై 
కూడబెట్టుచుండెను. కొంతకాలమునకు పైకము అందులకు సరిపడునంత 
జతగూడినది.” | 

వేరొక పారాయణ (గ్రంథములో : 

“Sei కుటుంబం పెద్దది. కాబట్టి షిరిడీకి వెంటనే వెళ్ళటానికి 
తగిన ధనం అతని వద్ద లేకపోయింది. అందువల్ల టీలో పంచదార 
వేసుకోవటం మాని, అందువల్ల మిగిలిన ధనంతో షిరిడీయాత్ర 
చేయాలనుకున్నాడు. అలా కొన్నాళ్ళు మిగుల్చుకొన్న పైకంతో షిరిడీకి 
వెళ్లి బాబాగారి పాదాల మీద వాలాడు...” 

అలా పారాయణ (గ్రంథాలలో SHE ప్రసక్తి వస్తుంది. వాటి 
' నుండి ఏతావాతా రెండు విషయాలు తెలిసివస్తాయి. ఒకటి చోళ్ళర్‌ బీదరికం 
గురించి. హేమాడ్‌పంత్‌ కూడా “డబ్బులేని పేదవాడు, కుటుంబ భారాన్ని 
మోయలేని అసమర్థుడు” అని చోళ్ళరును గూర్చి వ్రాశాడు. తదుపరి 
రచయితలందరు హేమాడ్‌పంతునే అనుసరించారు. 


నురో విషయం : 
చోళ్ళర్‌ పాపం బీదవాడు అనే ముద్రను లేదా భక్తుల సానుభూతిని 
పొందాడు. 


అది ఎంతవరకు సమంజసము?' అంతకుమించి చోళ్ళర్‌లో 
విశేషం ఏమి లేదా? అని ఆలోచించినప్పుడు కొన్ని విషయాలు బయటకు 
వస్తాయి. 


మూల(గ్రంధమైన సాయిసచ్చరిత నిన్నమొన్నటి వరకు 


మరాఠీభాషలోనే వుండేది. ఆ పారాయణ (గంథముపై 
ప్రథమంగా శ్రీనాగేశ్‌దేవ్‌ గుణాజీగారు సంక్షిప్తంగా Ca 
ఆంగ్లంలో అనువదించారు. 58 నారాయణరావుగారు 

ఆ ఆంగ్ల అనువాదాన్ని తెలుగులోనికి అందించారు. అంటే ప్రథమంగా 
ఇంగ్లీషులోను, తెలుగులోను సంక్షిప్తంగా అనువాదం మాత్రమే 
లభ్యమయింది. తెలుగులో వచ్చిన పారాయణ[గ్రంథాలకు గాని, ఇతర 
గ్రంథాలకు గాని ఆ రెండు రచనలే ప్రత్యక్షంగాగాని, పరోక్షంగాగాని 
ఉపయోగపడేవి. 


మూలభాష మరారీ నుండి చోళ్ళర్‌ గాథకు సంబంధించిన 
అనువాదాలు, అంతకు పూర్వం వచ్చిన చోళ్ళర్‌ గాథకు కనీసం ఒక 
విషయంలో భిన్నంగా ఉన్నాయి. 


మరారీభాషలోని ఓవీలు - అనువాదము. 


Ovi 52 : "If by your grace, | pass this examination; 
| will humbly present myself at your feet and distribute 
sugar candy in your name. This is my most firm resolve." 


Ovi 53 : Such was the vow he took. Later, to his 
great joy, his wish was fulfilled. But the fulfillment of his 
promise was delayed. So the above for it, he gave up 
eating sugar. 


Ovi 56 : So long as the praize made remained 
unfulfilled, any dish with sugar in it remained excluded 
for Cholkar, who continued to drink even his tea without 
sugar. 


Ove 66 : "Your agitated mind when you took the 


vow, your atonement for the inordinate delay in fulfiling it 
all, all have | know though you wanted to keep ita secret. 


| English rendition Dr. Indira Kher. 
తెలుగులో .... | 
ఓవీ 52 : “మీ కృపతో పరీక్ష ఉత్తీర్ణుడనయితే, మీ పాదల వద్ద 
హాజరై మీ పేర పటికబెల్లాన్ని పంచిపెడతాను. ఇది నా కృత నిశ్చయం”. 
| ఓవీ 53 : అని మొక్కుకున్నాడు.. అతని కోరిక నెరవేరింది. 
ఎంతో సంతోషపడ్డాడు. మొక్కుతీరడానికి ఆలస్యమైపోతుందని 
పంచదారను త్యజించాడు. _ | 
'ఓవీ 56: శిరిడీ మొక్కు తీరే వరకు పంచదార వేసిన పదార్థాలను 
మానివేసి, టీ కూడా చక్కెర లేకుండా తీసుకోసాగాడు. 
| ఓవీ 66 : “మొక్కు త్వరగా తీర్చలేక చక్కెరను మాని ప్రాయశ్చిత్తం 
చేసుకున్నాడు... దీనిని నీవు రహస్యంగా దానిని దాచినా TOKYO E 
తెలిసింది” Ogg 
తెలుగు అనువాదం : మణిగారు : 


దీనిని బట్టి SHE చక్కరలేని టీని మానివేసింది, డబ్బు దాచి, 
ఆ డబ్బుతో షిరిడీయాత్ర చేయటానికి కానే కాదు, షిరిడీని సకాలంలో 
. దర్శింవలేకపోయినందుకు, తనకుతానే తనపై విధించుకొనిన 
ప్రాయశ్చిత్తము పంచదారను మానివేయటం. అన్ని పదార్థాలలోను, 
చివరకు టీలో కూడా. 


మనము అతని ప్రాయశ్చిత్తగుణాన్ని అతని బీదరికం కంటే | 


అధికంగా అభినందింతుము గాక. 
స్త్రాయశ్చిత్తం : 

సరియైన కారణాలుంటే మొక్కును సకాలంలో 
. తీర్చకపోవటం క్షమింపరాని నేరం కాదు. మొక్కును వాయిదా వేసే 
అంత సజావుగా వున్నా భక్తుని మనస్తత్వం క్షమార్భం కాదు. ఇక్కడ 
SHE షిరిడీయాత్ర చేసే ఆర్థికసదుపాయం లేనప్పుడు, అతడు సాయి 
దర్శనాన్ని వాయిదావేసి వుండవచ్చును. అది అనుచితం కాదు. కాని 
చోళ్ళర్‌ వ్యక్తిత్వం భిన్నంగా వున్నది. పరిస్థితులు తనకు అనుకూలించనప్పుడు 
కూడా, సకాలంలో సాయిని దర్శించలేకపోయాననే విషయం అతడిని 
కలవరపెట్టసాగింది. అందుకు సాయిని దర్శించలేక పోవటానికి తనంతట 
తాను కారణం SHAN), ప్రాయశ్చిత్తం చేసుకోదలచాడు. ఈ విషయం 
సాయిని ఆనందపరచింది. సాయియే స్వయంగా, “మొక్కు త్వరగా తీర్చలేక 
చక్కెరను మాని ప్రాయశ్చిత్తం చేసుకున్నావు” అన్నాడు చోళ్ళర్‌తో. అసలు 
సిసలైన భక్తుని మొక్కు ఎలా తీర్చాలో.చోళ్ళర్‌ గాథ కనువిప్పు కలిగిస్తుంది. 

మొక్కును తీర్చటం మరచిపోవటం తప్పు అనుకుంటే, మరచిన 
యొక్కు గుర్తుకు వచ్చి, అందుకు ప్రాయశ్చిత్తం చేసుకోదలచి, ఆ మైొక్కును' 
తీర్చి ప్రాయశ్చితాన్ని నిర్వర్తించలేకపోవటం కూడా సంభవమే. 

అందుకు ఒక ఉదాహరణ : దాదాజీ గోపీనాథ్‌ సాయిభక్తుడు. 
అతని కుమారుడు విపరీతమైన జ్వరం వచ్చింది. ఊది, తీర్జాలవల్ల జబ్బు 
తొొల్గగిపోతే, షిరిడీ యాత్ర చేస్తామని (మొక్కుకున్నాడు. జబ్బు తగ్గింది. 
(మొక్కును దాదాజీ మరచిపోయాడు. కానీ సాయికి మరుపు లేదు. 


O 


మరోసారి అతని కుమారునికి మూర్చరోగం వస్తే, అప్పుడు 
దాదాజీకి గతంలో చేసిన (మొక్కు జ్ఞప్తికి వచ్చింది. ఆ (మొక్కును 
తీరుస్తానని, ఇంకా అభిషేకం, పూజ కూడా చేయిస్తానని అతడు మరల 
మొక్కుకున్నాడు. మూర్చరోగం తగ్గుతోంది. అనుకున్న ప్రకారం OSH 
కుటుంబంతో శిరిడీ వెళ్ళాడు. పూజలు చేయించాడు. తిరుగు ప్రయాణం 
చేస్తున్నాడు. అంతలో ఆ పిల్లవానికి మూర్చ తిరగబెట్టింది. ఆ సమయంలో 
అక్కడే వున్న రఘువీర భాస్కర్‌ పురందరే వారిని ఇంకేమైనా యొక్కులు 
మరచారేమో గుర్తుకు తెచ్చుకోమని సలహా ఇచ్చాడు. రెండవ విడత 
ప్రాయశ్చిత్తంగా మొక్కుకున్న పూజ, అభిషేకాలలో అతడు పూజ చేయించి, 
అభిషేకాన్ని చేయించటం మరచిపోయాడు.. అతడు తిరిగి షిరిడీకి 
కుటుంబంతో వెళ్ళి, అభిషేకం చేయించాడు. ఆ పిల్లవాడు మూర్చ నుండి 
పూర్తిగా తేరుకున్నాడు. 


చోళ్ళరు మొక్కును తీర్చేదాకా, ప్రాయశ్చిత్తం చేసుకున్నాడు. 


మొక్కును ÉS సద్ధతి : | 

'టీ లోను, తినుబండారాలలో చక్కెర పదార్థాలను మానివేయటం 
కష్టమే. అలా ఎంత కాలం మానివేయాలో తెలియదు. అటు ఇంట, 
బయట పంచదార గాలి సోకకుండా నెగ్గుకురావటం దినదినగండం 
లాంటిది కూడా కాదు, క్షణక్షణం గండమే అవుతుంది. అది. 
సామాన్యభక్తులకు శిక్షలాంటిదే అవుతుంది. చోళ్ళర్‌ కూడా అంతేనా? 
అతడు మొక్కును, ప్రాయళ్చిత్తాన్ని సంతోషంతో స్వీకరించాడు. అసలు 
ఆ మొక్కు ప్రాయశ్చిత్తం తనకు శిక్షగా చూడటం కన్నా సాయిదర్శనాన్ని 


ప్రోత్సహించే ఉత్తేజకారాలుగా seba (మొక్కును 
తీర్చటం కాదు, మొక్కును ఏ విధంగా తీర్చాడనే విషయం 
సాయిదృష్టిలో అత్యంత (ప్రధానమే. 


O 


ముంబాయిలో వున్న రామకృష్ణ కొఠారే తండ్రికి న్యూమోనియా 
జబ్బు వచ్చింది. పరిస్థితి చాలా గడ్డుగా వున్నది. కొన్ని గంటలు మాత్రమే ' 
SOO జీవిస్తాడని డాక్టరు చెప్పారు. Ford కుటుంబమంతా సాయిభక్తులే, 
Soo ఒక భజన సమాజాన్ని కూడా నెలకొల్పాడు. కొఠారే భార్య 
సాయినాథునకు మైక్కుకున్నది. భర్త ఈ గండం నుండి తప్పిస్తే కాలినడకన 
AYE వచ్చి సాయిదర్శనం చేసుకుంటానని ఆమె మొక్కు, డాక్టరు వచ్చి 
ఇంకొక రెండు గంటలు మాత్రమే STS బ్రతుకుతాడని చెప్పాడు. ఇంజెక్షన్‌ 
ఇచ్చి వెళ్ళాడు. భజనసమాజపువారు వచ్చి భజనలు చేస్తున్నారు. ఆమెకు 
నాయిపై నమ్మకం మెండు. ఆమెను సాయి కరుణించారు. Sad 
మృత్యుముఖం నుండి బయటపడ్డాడు. అతడు కోలుకున్నాడు. (మొక్కు 
తీర్చటానికి కొఠారే భార్య సిద్ధపడ్డది. ఆమెతో పాటు ఆమె భర్త, 
భజనమండలి కూడా కాలినడకన AOS Ponds Hans 
బయలుదేరారు. వారంతా కోపర్గాం వరకు, వచ్చారు. ఇక షిరిడీ వచ్చినట్లే. .' 
కొఠారే భార్య తప్ప మిగిలిన వారంతా కాలినడకన వచ్చిన వారంతా 
ఐదు బళ్ళలో సాయిదర్శనానికి వెళ్ళారు. Sard భార్య తాను నడచి 
వస్తానని చెప్పింది. కాని ఆమె నడవలేక ఒక చెట్టు క్రింద కూర్చుంది. 
ఆమె కాలు వాచింది, 


_ ఆ సమయంలో తెల్లని గెడ్డంతో గొల్లవాని దుస్తులతో ఉన్న ఒక 
వ్యక్తి ఆమె వద్దకు వచ్చి “అమ్మా! నీ మొక్కును సాయి" స్వీకరించారు. 


నీవు నడచి వెళ్ళవద్దు. బండిపై వెళ్ళు” అన్నాడు. అయినా ఆమె అతని 
మాట వినలేదు. కాలినడకనే ఆశయించింది. 
మధ్యాహ్న ఆరతి సమయం అవుతోంది. బాపూసాహెబ్‌ జోగ్‌ 
ఆరతి ఇవ్వటానికి వచ్చాడు. సాయిబాబా అతనితో, “నీవు కొంచెం సేపు 
ఆగు” అన్నారు. “ఈలోగా ఆమె వచ్చింది” అని అన్నారు. అక్కడే వున్న 
నానాసాహెబ్‌ చాందోర్మర్‌తో, “ఆమెను నేను దారిలో కలిసాను. బండిపై 
వెళ్లమన్నాను. కాలినడకనే ఆమె వచ్చింది. శ్రీసాయి ఆమె కాలిని చూడగానే, 
“వాయింకాలానికి కాలు నయమవుతుంది” అన్నారు (ప్రేమగా Sod 
భార్యను గూర్చి ప్రత్యేకంగా. 
| 'కష్టమైనా లెక్కచేయకుండా బాధ సౌఖ్యమనే భక్తులే సాయికి 
కావాలి. ఆపసోపాలు పడుతు, ఈ మొక్కు ఎప్పటికి తీరెను అంటూ. 
విలవిలలాడిపోయే భక్తులకు చోళ్ళర్‌ (మొక్కు సంతోషంగా తీర్చడం సాయిని 
ఆనందపరచటమే కదా ! 
భక్తి ప్రదర్శన : 
చోళ్ళర్‌ గుణగణాలలోని చివరి అంశం భక్తి ప్రదర్శన. 
షిరిడీకి వచ్చిన చోళ్ళర్‌ బాపూసా హెబ్‌జోగ్‌ ఇంట్లో బసచేశాడు. 
SHE తన (మొక్కును తీర్చుకునేందుకు వచ్చినట్లు చెప్పలేదు. కేవలం 
సందర్శకునిగానే జోగ్‌ అతనిని భావించాడు. (మొక్కు తీర్చిన తర్వాత, 
“ఈ రోజు నా కోరికలు తీరి సఫలుడిని అయ్యాను” అని సాయి దర్శనంతో 
ఆనందపడ్డాడు. సాయితో సంభాషించి సంతుష్టడయ్యాడు చోళ్ళర్‌. సాయితో 
సంభాషించిన సమయంలో కూడా చోళ్ళర్‌ తన మొక్కు ప్రాయశ్చిత్తులను 


గూర్చి సాయికి కూడా తెలుపలేదు. కాని చోళ్ళర్‌ మొక్కు 
ప్రాయశ్చిత్తాలను చూచి ఆనందపడ్డ సాయి చోళ్ళర్‌తో, 
_ “మొక్కు త్వరగా తీర్చలేక చక్కెరను మాని ప్రాయశ్చిత్తం 
చేసుకున్నావు. దీనిని నీవు రహస్యంగా దాచినా నాకు సమస్తం తెలిసింది” 
అన్నాడు. అంటే సాయితో తన (మొక్కును: (ప్రాయళ్చిత్తాల (ప్రస్తావనే 
తేలేదు. భక్తి అంటే అదే. అటువంటి భక్తులే దైవానికి కావలసినది. 
దీనినే ఏకాంత భక్తి అంటారు రమణమహర్షి ఇటువంటి ఏకాంత భక్తిని 
గూర్చి రమణులు ఒక గాథను వివరిస్తారు. 


ఒక రాజ్యాన్ని పరిపాలిస్తున్న రాజు ఎల్లప్పుడు వ్యవహారాలలో 
మునిగితేలేవాడు. రాణి భక్తి ప్రపత్తులున్న సంస్కారవతి. రాజు 
ఆధ్యాత్మికవిషయాలపట్ల అనాసక్తుడుగా వుండటం చూచి ఆమె 
నొచ్చుకున్నది. ఒక అర్ధరాత్రి రాణికి హఠాత్తుగా మెలుకువ వచ్చింది. 
నిద్రిస్తున్న భర్తమోమును చూచింది. ముఖం ప్రసన్నంగా వుంది. రామ 
- రామ - రామి అంటూ రాజు పెదవుల వెంట రామనామం 
అవిరాళంగా సాగిపోతోంది. రాణి తన చెవులను తాను నమ్మలేకపోయింది. 
ఆ రాత్రంతా రామనామం వింటూ ఎలాగో గడిపింది. రాజు 
మేలుకోకముందే మంత్రులను పిలిచి రాజుగారి భక్తిప్రపత్తులను గూర్చి 
తక్షణమే నగరమంతా చాటించి, వేడుకలు నిర్వహించమన్నది. క్షణాలలో 
నగరమంతా ఉత్సవ వాతావరణం వచ్చేసింది. అప్పటి వరకు గాఢనిద్రలో . 
కూడా రామనామం వదలని రాజుకు మెలుకువ వచ్చింది. రాణి అంతా 
చెప్పింది. “మీ భక్తి అవురూవమయింది. అది అందరికీ 
హర్షదాయకమయింది. అందుకే ఈ సందడి, వైభవం” అన్నది రాజుతో . 


రాణి. రాజు నిశ్చేష్టుడై తెలివి తప్పాడు. తెలివివచ్చిన తర్వాత, “రాణీ! 
ఎంత పనిచేశావు? భక్తి అనేది ప్రదర్శన కారకా? అది హృదయాంతరంలో 
సాగే ప్రేమపూర్వక తపన. ఆ తపన ఆత్మేశ్వరుని కొరకు మాత్రమే” 
అన్నాడు రాజు. ఆమె వెంటనే, “ప్రభూ! భక్తి అనగా ఎలుగెత్తి నామసంకీర్తన 
చేయాలని, లజ్జ సంకోచములు విడిచి నృత్యములు చేయాలని, HER 
నెరపాలని కదా చెబుతారు. మహాత్ములంతా అలాగే చేశారు కదా?” 
అన్నది. “అలా చేయాలని విధింపబడలేదు. ఒకవేళ అది చెప్పినా, అది 
ప్రాధమిక అభ్యాసకులకు మాత్రమే. ఒకవేళ మహాత్ములెవరైనా SSR, 
అది వారు కోరి చేసిన ప్రదర్శనకాదని, ఆయా చేష్టలు వారికి సహజమని, 
అసంకల్పితమైనవని మనం గ్రహించాలి” అని రాజు తెలిపాడు. “భక్తి 
' ప్రపత్తులు ఇతరులకు తెలియవద్దా? వారికి స్ఫూర్తి కలుగవద్దా?” అని 
ప్రశ్నించింది. “భగవంతునితో ఐక్యస్థితియే భక్తి. 'ఆ భక్తిలో భక్తుడే 
కరిగిపోతున్నాడు. అప్పుడిక ఇతరుల మేలుకొరకు అనే అంశమే వుండదు” 
అన్నాడు రాజు. రాణికి యథార్థభక్తి అంటే ఎలా వుంటుందో అర్థమయింది. 
అటువంటి యధార్థ భక్తుడే చోళ్ళర్‌. అతని భక్తిని గూర్చి సాయిమాటల 
వలన తెలిసింది. కాని 'అతని చేష్టలవలన కాదు. చోళ్ళర్‌ భక్తి వంటి 
ఏకాంత భక్తి మనకు అలవడును గాక ! 


నందనమిదె చోళ్కరు 
సాటివారు, తోటివారు ఒక భక్తుని హృదయాన్ని గ్రహించటం 


సులభం కాదు. అంతర్యామి కనుక సాయి చోళ్ళర్‌ భక్తిభావాన్ని గ్రహించాడు. 
అందుకనే అంత (ప్రేమపూర్వకంగా సాయి అతనితో మాట్లాడారు. 


సాయి సాహిత్యంలో కొందరు మాత్రమే చోళ్ళర్‌లో 
ఉన్న భక్తిని, ఉత్తమభక్తిగా చూపగలిగారు. 

శ్రీకొండూరి కామేశ్వరరావుగారు ఇలా ఆతనిని 
గూర్చి వ్రాశారు: | 


“ఆహా! చోళ్ళరు ఎంతటి అదృష్టవంతుడు. అలనాటి పుండరీకుడే 
తన భక్తి అచంచలమైనదని తెలుపుటకు మరల చోళ్ళరుగా జన్మించి 
పండరీనాథుడైన విఠలుని సేవ చేసినందులకు సాయిబాబా దరిచేరి 
మరల ఆ అఖిలాండకోటి బ్రహ్మాండనాయకుడైన సాయి దీవెనలు పొంది 
మరోసారి అదృష్టవంతుడయ్యాడు”. 

“ROG చేరిన నూల్కర్‌ సాయిని దర్శించుకుని వారి చరణాలకు 
సాష్టాంగప్రణామం చేసి, పరిపూర్ణ ఆహ్లోదాన్ని పొందాడు” అని" 
హేమాడ్‌వంత్‌. వ్రాశారు. ఎన్నాళ్ళో వేచిన చోళ్ళర్‌ సాయిని 
ద్వారకామాయిలో వీక్షించాడు. ఆ ప్రధమ వీక్షణాన్ని సహజసుందరంగా' 
శ్రీచిల్లర భావనారాయణరావుగారు ఇలా చిత్రీకరిస్తారు: 


“చూచెను కన్నతల్లినట, చూచెను తండ్రిని సద్గురుత్తమున్‌ జూచెను 
దాచుకున్న తొలి చొక్కపు పెన్నిధి, నాత్మబంధువున్‌ కాచిన యాప్రమిత్రు, 
గలకాలము TAN యిష్ట ష్టదైవమున్‌. పూచిన సున పుట్టిన 
ఇంటిని, కటిన. 


ఈనాడు మనం కేవలం maa మాత్రమే సాయిని 
సందర్శించగలం. చోళ్ళరు పొందిన సుందర దృశ్యానుభూతిని మనము 
కూడా పొందెదము గాక ! అటువంటి అనుభూతి పొందటానికి (ప్రేరకుడైన 


చోళ్ళరు, శ్రీభావనారాయణర్లావు వందనీయులే అయ్యారు. 

“సాయినాథ కథా నుథారనము నాస్వాదింపగా ND 
ప్రజ్ఞాయోగోన్నతి, సద్వతాచరణ దీక్షాశక్తితో, సత్ఫల శ్రీమోదంచిత 
జీవనుండగుచు షిర్టీయాత్ర గావించి, సద్దేయస్ఫూర్తి రహించు చోళ్ళరును 
S80 భక్తినే మొక్కెదన్‌”. 

మనం కూడా సాయికి అత్యంత ప్రీతిపాత్రుడయిన చోళ్ళరుకు 
మొక్కెదము గాక ! | 
OORT కాకసోతిని..... 

“అపారమైన పుణ్యం పండినవారికే సాయిబాబా ' దర్శనం 
లభిస్తుంది” అని వ్రాస్తారు హేమాడ్‌పంత్‌ ఈ అధ్యాయ ఆరంభంలో. 
ఎవరైనా ద్వారకామాయిలో అడుగిడితే, అది సాయిసంకల్పం వల్ల 
జరుగుతుంది గాని స్వయంగా ఏ వ్యక్తి తీసుకున్న నిర్ణయంవల్ల కాదు. 
అలా సాయి వద్దకు ఎందరెందరో దినదినం వస్తూంటారు. అందరూ 
సంస్కృతపండితుడైన నానాసాహెబ్‌ చందోర్మరువలె గీతాళ్లోకార్థాన్ని 
కోరరు. పామరులు 'కూడా వుంటారు. అయితే వారి ప్రశ్నలు కూడా 

భిన్నంగానే వుంటాయి. | 
ఆస్తానమూషీ పుశ్న కాదు : 

సాయివద్దకు వచ్చిన ఒక వ్యక్తి ద్వారకామాయిగోడపై బల్లి 
అరుపువిని కారణాన్ని తెలుపుమని సాయిని కోరాడు. ఇక్కడ భక్తులు 
Sar సందర్శకులపై సాయి యొక్క సమదృష్టి తెలుస్తుంది. ఇతర 
సద్గురువులు అటువంటి ఆకతాయి ప్రశ్నలకు విసుగు ప్రదర్శించిన 


సంఘటనలు లేకపోలేదు. బెరంగాబాదు నుండి చెల్లి బల్లి 
తనను చూడటానికి వస్తోందని సాయి ఆ బల్లి సంతోషానికి 
కారణం చెప్పారు. సాయి వినోదంగా సమాధానం చెప్పారని 
అతడు సమాధానపడ్డాడు. బోడి గుండుకు మోకాలుకు ముడిపెట్టడమంటే 
అదే అని ఆ వ్యక్తి భావించివుంటాడు. సందేహ నివృత్తిని సాయి. 
సమాధానంతో ఆపివేయలేదు. సాయిపద్ధతి వేరు కాబట్టి అక్షరాలా 
జెరంగాబాదు నుండి బల్లి రావటం, అక్కాచెల్లెలు కలవటం ఆ వ్యక్తికి 
కళ్ళకు కట్టినట్లు చూపారు సాయి. 

తికాలజ్ఞాయ ననుః : 

ఎప్పుడో బల్లి బయలుదేరింది. అది భూతకాలం. 

ఇప్పుడు ఒకడు ప్రశ్నించాడు - అది వర్తమాన కాలం. 

బల్లిచెల్లి బల్లిని కలుస్తుంది - అది భవిష్యత్‌ కాలం. 

ఈ కాలాలు మూడయినా కాలస్వరూపుడయిన సాయికి భేదం 
లేదు.“ భూత భవిష్యత్‌ భావవర్ణితాయ నమః” అని సాయిని కీర్తిస్తారు శ్రీ 
బి.వి.నరసింహ స్వామిగారు. ఇంకా ఆయనే సాయిని “తికాలజ్ఞాయ 
నమః” అని సహ(స్టంలో చెబుతారు. 


సర్వాయు నీనుః 


సాయియే సర్వకారణమగుట వలన లోన, బయట, అంతటా 
వ్యాపించియున్నవారు. అందువలన ఆయనకు తెలియనిదేమున్నది? ' 
కనుకనే బల్లి రాకను గూర్చి సాయి పలికారు. అట్టివానిని “ఓం సర్వాయ 
నమః అని కీర్తిద్దాం.. 


| జనవరి, 2011 lee = 


నురో జాతక 56: 

సాయి సాంగత్యాన్ని కోరనిదెవరు? సాయి సాంగత్యం వల్ల 
ఉపాసనీబాబా, సాయి శరణానంద మొదలైనవారికి కొన్ని శక్తులు 
అబ్బాయి. భక్తులతో పాటు ద్వారకా మశీదులోకి బల్లి కూడా ఒకటి 
వుండేది. దానిని నిరంతరం సాయి సాంగత్యం లభ్యమైనట్లే కదా! శ్రీ 
లుక్కా చంద్రమోహన్‌గారు బల్లి కూడా సాయిబాబా సాంగత్యంవల్ల తన 
| చెల్లెలు వస్తుందనే కాలజ్ఞానం కూడా తెలిసింది. సద్గురువుల సాంగత్యం 
అట్లాంటిది. ఆరునెలలు సావాసం చేస్తే వాళ్ళు వీళ్ళవుతారు, వీళ్ళు 
వాళ్ళవుతారు అన్నట్లు బల్లి సాయిబాబా శక్తులను పొందగలిగింది. 
జాతకకథలన్నీ ఇట్లాంటివే” అంటారు. 


ద్వారకామాయిలో బల్లిగా జన్మించినా, సాయి సత్సంగం, 
సాన్నిధ్యం లభించేవి అని అనిపిస్తుంది. సాయి మహాసమాధి చెందారు. 
భౌతికంగా సాయి సత్సంగం లేని ఈ కాలంలో శ్రీసాయిసచ్చరితే సాయి 
సత్సంగం. | 
నురో సోసాననూర్గం 

కష్టాలలో వున్నప్పుడు కాని, ఇతర కారణాలవల్ల గాని ప్రతి 
మానవుడు తనకు ముక్తి లభిస్తే చాలుననుకుంటాడు. అనేక పద్ధతులతో 
ప్రయోగాలు మొదలుపెడతాడు. వాటిలో ఒకటి వేదాంత [గ్రంథ పఠనం. 


శ్రీసాయినచ్చరిత వస్తుతః ఆధ్యాత్మిక రచన కాదు. అది 
సాయినాథుని జీవితచరిత్ర. ఆ సచ్చరితలో ముక్తి లేదా మోక్షమార్గాలు 
వున్నాయి. ఒక మార్గం ఈ 15వ అధ్యాయంలో వున్నది. 


సాయిబాబా కాకాసాహెబ్‌ దీక్షిత్‌తో “అక్కడకు 
పోవుటకు అనేక మార్గములు కలవు. షిరిడీనుండి కూడా 
ఒక మార్గము కలదు” అన్నారు. ఇది ఒక మార్గము అని 
ప్రత్యేకించి ఈ అధ్యాయంలో సాయి చెప్పలేదు. ఈ మార్గాన్ని సాయి 
హృదయమార్గముగా పరిగణించవచ్చును. 


ఈ మార్గంలో 3, 4 మెట్లు కనిపిస్తాయి. 
మొదటిది : సాయి భక్తుడు కావటం. 


ఈ మార్గాన్వేషి సాయిపై, సాయి భోదనలపై నమ్మకంతోనే 
సంచరించాలి. 


రెండవది : “నేను మీ వెంట వుంటాను, 


సాయిచోళ్ళర్‌తో “నేను మీ వెంట వుంటాను” అంటారు. 
సాయివంటి మహామహిమాన్వితుడు మన వెంట వున్నారనే భావన 
ఏర్పడాలి. అప్పుడే భక్తునికి నిర్భయత్వం కలుగుతుంది. 


సాయి ఆనందాన్ని ఇస్తారు. విషాదాన్ని ఇస్తారు. మనం 
అనుభవించే సుఖదుఃఖాలు సాయికి తెలియకుండారావని, అలా వాటిని' 
అనుభవించటం నేర్చుకోవాలి. సుఖదుఃఖాలను మనం అనుభవించే స్థితిలో 
లేకుంటే లేదా వాటికి తట్టుకునే స్థితిలో మనం లేకుంటే, మనవెంట 
వున్న సాయికి ఆ విషయం తెలుసు. సాయియే వాటిని పరిష్కరిష్కరిస్తారు. 
సాయి మనలను చూసుకుంటున్నారన్న భావన , మదిలో స్థిరపడితే, 
కష్టసుఖాలు భక్తులకు సమానమవుతాయి. ఏ కష్టానికి చలించరు. 


జానాబాయి -కోరత శిక్ష: 


_ చేయని నేరానికి జానాబాయికి కొరతళిక్షను విధించాడు రాజు. 

ఆమెకు శిక్ష వేయటానికి తీనుకుపోతున్నారు. జానాబాయి 
భయకంపితురాలైనది. “ఏమిటీ విషపరీక్ష స్వామీ! నువ్వు మా యింటికి 
వస్తూపోతూవుండే వాడివే కదా! ఏమిటీ మౌనం?” అని పొండురంగని 
ఆమె మనసులో ప్రశ్ళించింది. ఈమె పడే బాధకు పాండురంగడు లోలోన 
మెచ్చుకున్నాడు, పరితపించాడు. వెంటనే ఆమె అంతరంగంలో ప్రకాశిస్తూ 
ఆమెను ఓదార్చాడు. ag sap స్వామీ! నా వెంటే వున్నారా? ఇంక నాకు 
భయం దేనికి?” అని ఆనందపరవశురాలయింది. ఆమె ముఖం దీనంగా 
వుండకుండా ఆనందంతో వెలిగిపోవటం చూచిన జనం విస్తుపోసాగారు. 

పాండురంగడు తనను వెన్నంటి వున్నప్పుడు, ఏ ఆపదనయిన్లా 
లెక్కచేయనక్కరలేదు కదా ! ఆమెను ఎర్రగా మండుతున్న శూలంవద్దకు 
తెచ్చారు. దానిని ఆమె ముట్టుకుంటే చల్లని .నిటిని ముట్టుకున్నట్లు 
అనిపించింది. శూలమే కరిగిపోయింది. ఇక రాజు, తలారులు ఏం 
చేస్తారు? అందరూ అప్పుడు ఆమెను మహాభక్తురాలిగా కొనియాడారు. 

నామదేవుడు కూడా ఆమెకు చేతులు' జోడించి మొక్కాడు. | 


ఇది దైవం మన వెంట వున్నాడని గ్రహిస్తే చాలు. అది ధీరభక్తికి 
సంకేతం. | 


మూడవది : “మీ హృదయంలోనే నా నివాసం”. 


ఇక మన వెంట వుండే సాయి, మన హృదయాన్నే నివాసంగా 
చేసుకుంటారు. మన హృదయాన్ని సాయికి ఆవాసంగా చేయదలచినప్పుడు 


ఎంత పవిత్రంగా జం భక్తుడే గ్రహిస్తాడు. భక్తుడు 
పవిత్రుడవుతాడు. అయితే నిరంతర పవిత్ర జీవనం వుంటేనే 
కదా సాయి" మన హృదయంలో వుండేది, అంతర్యామి 
అయ్యేది. 

తన హృదయంలో సాయిని గుర్తించిన భక్తుడు సర్వజీవులలో 
సాయి అంతర్యామిత్వాన్ని గుర్తిస్తాడు, స్పందిస్తాడు. 

చివరిది : “మీకు నాకూ ఏ ఎ మాత్రం భేదం లేదు”. 

తన హృదయంలోను, ఇతరులలోని సాయిని గుర్తించి 
సేవించగలిగితే, భయాందోళనలు, అహంకారము మొదలైనవి నశించి 
తానే సాయిగా రూపొందటం జరుగుతుంది. అసలు, “నీకు, నాకు భేదము 
లేదు” అనే స్థితికి వచ్చేవరకు, తెలుసుకునేంతవరకు, అనుభవించేంతవరకు 
మానవ ప్రయత్నం అంటే కృషి తప్పనిసరి. 


“ఇలా సాయియే నేను అని తెలుసుకునేవారు గొప్ప 
భాగ్యవంతులు” అంటారు' సాయి. 


ఆ జ్ఞానానుభవమే ముక్తి. 


సాయి చోళ్ళరుకు అత్యంత ప్రేమపూర్వకంగా తెలిపిన ఆధ్యాత్మిక 
సోపానము అందరకూ ఆచరణీయమూ, శ్రేయస్కరము. 


Pome | 
“ఈ అధ్యాయాన్ని భక్తిశ్రద్ధలతో పఠించి' మరల మరల 
పునరావర్తన చేసేవారి కష్టాలను గురుదేవులు తొలగిస్తారని మనసులో 


దృఢమైన విశ్వాసముంచండి” అని హేమాడ్‌పంత్‌ వ్రాశారు. 
మన కర్తవ్యాన్ని మనం నిర్వర్తించిన తరువాత ఏకాగ్రతతో చేసే 
ఈ అధ్యాయపారాయణ స సఫలమగును గాక! 
మనలను ఈ అధ్యాయపారాయణ ఆడంబరాల ఊబి నుండి 
బయటపడవేయును గాక ! 
షిర్దీ యాత్రసంకల్పమును ఈ అధ్యాయం నెరవేర్చును గాక ! 


సాయి మన తోడుగాను, అంతర్యామిగాను ఉన్నారను 
విషయపరిజ్ఞానమును ఈ అధ్యాయపారాయణ ఒసంగుగాక ! 

దాసగణు, నానాలవలె సాయి సేవ చేయుదుము గాక ! ఎవరి 
సేవనైనను గుర్తించి, అభినందించు సంస్మారమును సాయి ఈ అధ్యాయ 
పారాయణచే అనుగ్రహించుగాక! 

రాబోయే 16వ అధ్యాయంలో (బ్రహ్మజ్ఞానార్థిలక్షణముల, $ 
ప్రథమభాగమును హేమాడ్‌పంత్‌ తెలుపుదురు. 


నమామీశ్వరం సద్దురుం సాయినాథం 


NOVEM గట © 
పి.నాగమణి, దమ్మాయిగూడ, హైద్రాబాద్‌ 
ఊరికొక స్వామీజీ, పట్టణానికొక బాబా కనిపించే రోజులివి. 
నిజమైన భక్తుల సంఖ్య కంటే బాబాల సంఖ్యే ఎక్కువగా ఉన్నట్లు 
కనిపిస్తుంది. ఈ పరిస్థితులలో ఎవరు నిజమైన స్వామీజీ ఎవరు కుహనా 
స్వామీజీ అని కనిపెట్టడం కూడా కొంచెం కష్టమే. 

ఈ పరిస్థితి ఈనాటిదే కాదు. సంఘంలో మంచి సెబ్బరలు 
వెలుగునీడలవలె, పడుగు పేకల వలె కలిసిమెలిసి కాపురం చేస్తున్నాయి. 
ఈ విషయాన్ని వేమన వంటి యోగీ, మానవతావాదీ గ్రహించాడు 
కనుకనే ఆయన ఇలా అన్నాడు. 

“ఉప్పు కప్పురంబు నొక్క పోలికనుండు 

చూడచూడ రుచులు జాడవేరు 

పురుషులందు పుణ్యపురుషులు వేరయా 

విశ్వదాభిరామ వినుర వేమ” 

బాహ్యాకృతిలో ఉప్పు, కర్పూరమూ ఒకేవిధంగా కనిపించినా, 
అంతర్తత్వములో అవి అభిన్నములు. బాహ్యాకృతి కంటే అంతర్తత్వము 
అతి ప్రధానమైనది. రుచిని బట్టి ఉప్పు, కర్పూరము విభిన్నము లైనట్లుగా, 
ఆకృతి భేదం లేకున్నా అంతర్తత్వమును బట్టి పురుషులలో పుణ్యప్రరుషులనే 
వారు ఉన్నారు. ఈ పుణ్యపురుషుల సంఖ్య బహుళంగా ఉంటుంది. 


SA i SA 
LV) MUMUS ne Ban em / 


అందరూ పుణ్యపురుషులు కారు. కాని 
'పుణ్యపురుషుల కోవకు చెందిన వారిలో 
శ్రీరావూజీ ఒకరు. 

1918లో శ్రీ షిరిడీ సాయిబాబా 
మహాసమాధినందినా, ఆ దివ్యపురుషుని 
అవవాల్యవవచనాలను శ్రీరావూజీ 
(శ్రీసాయిదర్శన్‌ మాసపత్రిక ద్వారా) వంటి 
భక్తులు త్రికరణశుద్ధిగా అహరహమూ ప్రచారము చేస్తున్నారు. శ్రీరావూజీ 
ఎవరితో మాట్లాడినా' నేను నిమిత్తమాత్రుణ్ణి చేసేది, చేయించేది .ఆ 
సాయినాథుడు అంటారు. మీ గురించి సాయికి నేనొక పోస్టుమేన్‌గా మీ 
సమస్యలను వారికి చేరవేయడమే నా పని అంటారు. న్యాయమైన కోరిక 
అయినచో వారికి న్యాయం చేకూర్చమని ప్రార్థిస్తాను. అనేకమంది భక్తులు 
సాయికృపకు పాత్రులవుతున్నారు. శ్రీరావూజీ భక్తులను పేరు, ఊరు, 
పుట్టినతేదీ... మొదలైన వివరములు అడగరు. ఫోన్‌లో భక్తుల సమస్యలకు 
సమాధానం ఇస్తారు. వారితో మాట్లాడినంతనే ఊరట కలుగుతుంది. 
ఆయనలో నిండి నిబిడీకృతమై ఉన్న ఆ నిజాయితీ, (పేమ, ఆదరణ 
తేటతెల్లమవుతుంది. తనలో అనిర్వచనీయమైన మహత్తర శక్తి ఎదో 
' ఉన్నప్పటికి ఆయన మాత్రం ఆ విషయాన్ని అంగీకరించరు. “అంతా 
బాబా దయ” అంటారు. శ్రీరావూజీలో కనిపించే నిజాయితీ, వినమ్రతా 
అపరచిత వ్యక్తుల్ని సైతం అనాయాసంగా ఆకట్టుకుంటాయి. 

శ్రీరావూజీ కృపానిద్ధి పొందిన భక్తులు. ఆయనకి 


మంత్రతంత్రాలు తెలియవు. తెలిసిందల్లా ఒక్కటే. బాబా 
- ఉపదేశామృతాన్ని శ్రీసాయినంవదలు తన వద్దకు 


వచ్చేవారికందరికి పంచిపెట్టడమే. 

. శ్రీరావూజీ కృపానిద్ధలు ! ఈశ్వరుని కృప ఎవరిపై 
అయాచితముగా ప్రచురిస్తుందో వారు కృషపాసిద్ధులవుతారు. కొందరు 
భక్తులు అత్యంత కఠినమైన త్యాగమార్గాన్ని అనుసరిస్తారు. మరికొందరు 
యోగమార్గాన్ని అవలంబిస్తారు. కొందరు ధ్యానమార్గమును అభిలషిస్తారు. 
మార్గములు విభిన్నమ్లులైన వారి గమ్యం లేదా అంతిమ లక్ష్యం మాత్రం 
ఒక్కటే. అదే ముక్తి త్యాగయోగాది మార్గములను అనుసరించే భక్తులు 
భగవంతుని IKAN, ఆ భగవంతుడేమో కొందరిని తన ప్రతినిధులుగా 
ఎన్నుకుని వారి ద్వారా తన కార్యకలాపములు-నిర్వహిస్తూవుంటారు. ఆ 
పుణ్యపురుషులే కృపాసిద్ధులు. ఈ కోవకు చెందినవారిలో ఒకరు 
శ్రీరావూజీ. 

కృపాసింధూవూ Ta పాలిటి పెన్నిధి అయిన 8 సాయిబాబా 
తన ప్రతినిధిగా శ్రీరావూజీని ఎన్నుకున్నారని భావించాలి. 

శ్రీరావూజీలో కానవచ్చే మరో విశిష్టగుణం ఆయన నిష్కల్మష 
హృదయం. పరిచితులుగాని, అపరిచితులుగాని, ఎవరినైనా సరే ఆయన 
నవ్వుతూ ఆదరపూర్వకంగా పలకరిస్తారు. ఆ ఆదరణభావం 
తెచ్చిపెట్టుకున్నది కాదు. అది అయనకు వెన్నతో పెట్టిన విద్య. ఆ 
పలకరింపులో ఎంతో ఆప్యాయత. ఆయన వృద్ధులు అయినప్పటికి ఎంతో 
ఉత్సాహముగను, ఆరోగ్యముగను, నిరాడంబరముగను కనిపిస్తారు. 


బాలా మట oada do 


శకుంతల అన్నవరపు, హైద్రాబాద్‌ 


శ్రీసాయి సహించని వాటిల్లో సోమరితనం ఒకటి. సోమరితనం, 
బద్ధకాలను వదిలించుకోవాలని బాబా పదే పదే 
Sra eee శ్రీసాయిభక్తుల్లో ఊరికే తిని 
కూర్చునేవారు కొందరున్నారు. వారిని బాబా 
కార్యోన్ముఖుల్ని చేసిన తీరు ఎంతో స్ఫూర్తిదాయకంగా 
ఉండేది. న 
కుశాల్‌చంద్‌ అనే భక్తునికి కొంత పొలం 
ఉంద్లి. అతడు బద్ధకస్తుడు తన పొలాన్ని సాగుచేయక 
బీడుగానే వదిలేసేవాడు. రోజూ ద్వారకామాయిలో బాబా ప్రసాదం పంచి 
పెట్టువేళకు వెళ్ళి దానితోనే కడుపు నింపుకొని గడిపేవాడు. అతనికి శ్రీసాయి 
చాలా రోజులుగా పరిశీలించి ఒకసారి ఇలా అన్నారు, “కుశాల్‌చంద్‌ నీ 
పొలంలో లంకెబిందెలున్నాయి. పొలమంతా దున్ని చూడు, దొరుకుతాయి” 
అని చెప్పారు. 


అదే విషయాన్ని బాబాకు చెప్పాడు నిరాశగా. 

“ఇంతకి పొలాన్ని ఎటునుంచిదున్నావ్‌?” అదిగేరు బాబా అడ్డంగా 
అని చెప్పాడు కుశాల్‌చంద్‌. 
| “అబ్బే ! లాభం లేదు. ఈసారి నిలువుగా దున్ని చూడు” అన్నారు 


కుశాల్‌చంద్‌ అలాగే చేశాడు. ఈసారి ఏమీ దొరకలేదు. - ”సరే 


'కుశాల్‌చంద్‌ ఆశగా పొలాన్ని దున్నాడు. కాని ఏమీ దొరకలేదు. 


ఏంచేస్తావు? ఎలాగూ దున్నేవు కాబట్టి మిరపనారు నాటి, నీరు 
పెట్టు. అలా చేస్తేనైనా లంకెబిందెలు దొరుకుతాయేమో 
చూద్దాం” అన్నారు బాబా. 

దీనిని కూడా అమలుచేశాడు కుశాల్‌చంద్‌. ఆ ఏడాది ఎక్కడా 
మిర్చి పంట పండలేదు. కుశాల్‌చంద్‌ వేసిన పంటకు మంచి ధర పలికింది. 
ఆరువేల రూపాయలు వచ్చేయి. వాటిని తీసుకుని బాబా. చేతులలో పోస్తాడు. 

శ్రీసాయి నవ్వుతూ “ఇవిగో! ఇవే లంకెబిందెలు. ఎవరి కష్టం వారికి 
అదృష్టంగా మారి లంకెబిందెలుగా ఆదాయమిస్తుంది. ఇవి నీవే” అంటూ 
ఆ మొత్తాన్ని కుశాల్‌చంద్‌కు ఇచ్చేశారు. బాబా హితోక్తితో కళ్ళు తెరచుకున్న 
కుశాల్‌చంద్‌ మరేనాడు పనిచేయడానికి బద్ధకించలేదు. ఆ తర్వాత అతనికి 
మరెన్నో లంకబిందెలు దొరికాయి. | 

భక్తి అధ్యాత్మికత పేరుతో ఏ 69 చేయకుండా పొద్దు పుచ్చేయడాన్ని 
బాబా సహించేవారు కాదు. మనిషి అనేవాడు జీవితాంతము ఏదో పనిచేస్తూనే 
ఉంధాలని బాబా ఉద్భోదించేవారు. 

డా॥ టి.వి.రామారావు, హనుముకౌ 

| తపస్సు, యోగసాధన, శాస్త్రజ్ఞానం వలన కొన్ని సిద్ధులు 

కలుగుతాయి. వాటివల్ల అహంకారం పెరిగే అవకాశం .ఉంది. తపస్సు 
'" చేసేవారు నియమనిష్టలతో జాగరూకతతో మంత్రాలను ఉచ్చరించవలసి 
యుంటుంది. మంత్ర ఉచ్చారణలో తప్పు పలికితే అప్పుడు అర్థం వేరే అయి 
'" ఫలితం కూడా వేరేవిధంగా మారే అవకాశముంది. తపస్సు చేసిన వ్యక్తికి 


కొన్ని శక్తులు, సిద్ధులు వస్తాయి. అవి దుర్వినియోగం అయ్యే అవకాశం 
కూడా కలదు. ఇది "తపస్సు చేసేవాడి గుణత్రయం తామస, రాజస, సత్త్వ) 
పై వ్యక్తి కి నడవడిపై వారి లక్ష్యసాధనకై ఆధారపడి యుంటుంది. సాయి 
నామ. జపం (ఇష్టదైవ నామజపం) వలన ఏ.వ్యక్తి అయినా మంచివాడిగా 
మారే అవకాశము ఎక్కువ చదువురానివారు కూడ కేవలం నామజపంతో 
తాము ఒనరించే కర్మల ఫలితమువలన ఆనందము పొందవచ్చు. నామజపం 
గురించి ఇతరులతో చర్చించవలసిన అవసరం లేదు. ఏకాంతంగా మౌనం 
భగవన్నామజపం చేస్తూ భగవంతుని కృపను పొందవచ్చు. జీవితాంతం 
ఆనందంగా ఆహ్లాదకరంగా జీవించవచ్చు. ఆధ్యాత్మిక (గ్రంథ పఠనం, 
| స్వామీజీల ప్రవచనములు వినుట, సత్సంగములలో పాల్గొనుట వలన 
ఆధ్యాత్మికతను పెంపొందించుకొనవచ్చును. ప్రతిరోజు లేచింది మొదలు తిరిగి 
నిద్రించేవరకు మనము ఎన్నో కర్మలు చేస్తాం. ఈ కర్మలను భగవనామాన్ని 
మనస్సులో తలచుకుంటూ భగవంతునిపై ధ్యాస నిలుపుతూ కర్మలు చేస్తే 
ఎన్నో వందల వేలసార్లు రోజు మనకు తెలియకుండానే భగవంతుని 
ప్రార్థించుచున్నట్లు అవుతుంది. తదనుగుణంగా శుభఫలితాలను పొందవచ్చు. 
దీనివలన చెడ్డవారు మంచివారుగా, మంచివారు ఇంకా ఉన్నతమైన భావాలు 
కలవారుగా మారవచ్చు. తపస్సు అంటే ఒకేచోట స్థిరంగా కూర్చుని నిర్ణీత 
సమయము, నిర్జీత స్థలములో ఏకాగ్రత చేసే సాధన. అందుచే తపస్సు 
వలన కలిగే సిద్ధి వలన అహంకారం జనించే (ప్రమాదముంది. కాని 
నామజపం వలన (ఎల్లవేళలా) భక్తిమార్గంలో పయనించే అలవాటు 
ఏర్పడుతుంది. 


జై సాయిరాం... జై జై సాయిరాం | 


తెలుగుఅనువాదం : శ్రీ రెంటాల విశ్వేశ్వరరావు, శ్రీమతి ఇందిరా 
కస్తూరి, నరసరావుపేట, గుంటూరుజిల్లా 
(గత సంచిక తరువాయి భాగం) 


(398) Ad ఆషాధశుద్ధ పూర్ణిమ. ఇదియే గురుపూర్ణిమ. Meas 
సద్గురు సాయినాధుని ముఖము ఎంతో అందముగా” 
మొగ్గవలె ప్రకాశించుచున్నది. పూలమాలాలంకృతుడైన 
బాబా సాక్షాత్తు వైకుంఠధాముడైన శ్రీమహావిమ్మవువలె 
విరాజిల్లుచున్నాడు. ఈ దాసురాలిని తరింపజేయగల ఓ 

స్వామీ ! నీకిదేనా సాష్టాంగదండప్రణామము. 


(899) ఎంతో ఆనందముగా అన్ని కార్యక్రమములు 
నిర్విఘ్నముగా జరిగిపోయినవి. స్వామి ఊరేగింపును ఎంతో 
ఉత్సాహముతో తిలకించి, పులకించి పోయితిమి. భోజన, 
భాజనములు కూడ జరిగినవి. ఆ తరువాత బాబా కృపవలన 
మా దంపతుల మధ్య పొరపొచ్చాలు వచ్చియుండలేదు. 
మావలె యితర దంపతులను కూడ కలకాలము సుఖ,శాంతులతో వర్ధిల్లునట్లు 
చేయమని యీ దాసురాలు బాబాను ప్రార్థించుచున్నది. 


(400) నా వలన జరిగిన Says సాధనలన్నియు బాబా కృపవలననే 
సాధ్యమైనవని నవినయముగా విన్నవించుచున్నాను. స్వామీ ! ఏ ఏ 


ఉపకారములు ఎప్పుడెప్పుడు నాకు సంప్రాప్తించినవో అంతా నీ కరుణా . 


కటాక్షముననే గదా | నేనమాయకమైన లేగదూడ వంటివాడను. నాకు సద్బుద్ధిని, 
చిత్తశుద్ధిని ప్రసాదించుము. నేను నిన్నంతకంటె ఏమి కోరగలను? 


(401) ఏ కార్యమైనను సాయిదేవుని శక్తి, కృపలవల్ల మాత్రమే జరుగును. 
కనుక ఓ మానవా ! నీ భారమును ఆయనపై మోవుము. నీకు 
కనిపించకపోయినను' ఆయనయే అంతయు నడివించును. మనము 
పంచతత్త్వములు కలిగిన జీవులము. ఆయన చేతిలోని కీలుబొమ్మలము. ఈ 
రూపము, నామము నీకు దొరకుట నీ పూర్వపుణ్యఫలము. జగన్నాటక సూత్రధారి 
ఆ బాబా రెప్పపాటుకాలమును సైతము వృథా చేయక తన లీలలను 
ప్రదర్శించుచుండును. ఈ దాసురాలు ఏమియు Smid బేలయగుబాల ! 
బాబా ! అస్తవ్యస్తమగు అడుగులిడు యీ బాలను spree, సక్రమముగా 
నడిపించుటకు తల్లివై పరుగెత్తిరావా ? 


(402) భక్తులైన మీరు శ్రద్ధతో మాచే చేయబడు భజనకు హాజరగుట మాకు 


ముదావహము. మేము భక్తులముగాని, విరక్తులముగాని కాము. మా. 


సంతానము గూడ మావలెనే సాంసారిక జీవనము సాగించుచు, కేవలం సేవ 
మాత్రము చేయుచున్నారు. సేవాభావముండుట మంచిదే. అందుకు మేము 
ధన్యులము. మా పూర్వకృత సుకృతమువలన యీ జన్మయందు మాకు సద్గురువు 
లభించుట జరిగినది. ఆయన మమ్ము (ప్రేమతో స్వీకరించునను నమ్మకము 
కూడ కలిగినది. ఆయన దయవలన మా నాలుకలు సద్గురునామమే సత్యనిష్టతో 
జపించుచున్నవి. సోదరులారా | మీరును అకుంఠితమైన (శ్రద్ధాసక్తులతో సద్దురుని 
భజించి, ఆయన చరణముల శరణువేడిన ఆసీమ సుఖశాంతులు లభించును. 
సత్సంగమే మన అంతరంగమును పరిశుద్ధపరచి, మోక్షమార్గమును సుగమము 
చేయునని యీ దాసుని సలహా | (సశేషం) 

సక్షర్త స్వయంగా దర్శించి (వ్రాసిన వ్వానం 


గుజరాత్‌లోని వడోదరా 
పట్టణానికి 70 కి.మీ.దూరంలో 
- నర్మడానదీ తీరాన శ్రీరంగావధూత 
ఆ(శముం వుంది. ఇందులో 
దత్తావతారులైన శ్రీవాసుదేవానంద 


నర న్వతిస్వాములవారి ప్రధాన 


శిష్యుల్లో ఒకరైన శ్రీరంగావధూత 
(శ్రీ శ్రరంగన్న స్వామి) ఒక సుందరమైన 
దత్తమందిరాన్ని నిర్మించారు. అందుకే 
'ఇది దత్సక్షేతమయింది. ఈ 
' ఆశ్రమంలోనే శ్రీరంగావధూత 
సమాధి మందిరం కూడా వుంది. 

శ్రీరంగావధూత 27 సంవత్సరాల వయస్సులో నారేశ్వర్‌కు 
వెళ్ళారు. అదొక గొప్ప అరణ్యంలో వున్న స్మశానవాటిక. చుట్టూవున్న 
ఏడు గ్రామాలలో ఎవరు చనిపోయినా అక్కడనే దహనం చేసేవారు. 
స్వామివారు అక్కడకి వెళ్ళినప్పుడు ఒక విచిత్రమైన సంఘటన జరిగింది. 


అదేమిటంటే ఒక BAD మరియు ఒక పాము కలసి నాట్యం చేయడం 
చూసి ఆశ్చర్యచకితులైనారు. 1925వ సం॥లో జరిగిన ఈ వింత సంఘటన 
వారి జీవితంలో కలిగిన మొదటి ఎన్‌లైన్‌టెన్‌మెంట్‌. ఈ సంఘటన 
వారి జీవితాన్ని ఆధ్యాత్మికదిశగా మరల్చింది. 
శ్రీరంగావధూత గొప్ప బుషి, యోగి, కవి, నంగీత 
వాయిద్యకారుడు. అంతే గాకుండా గొప్ప ఆధ్యాత్మిక విప్లవకారుడు. 
వీరు wees చాలా చక్కగా వాయిస్తారు. వీణ వాయిస్తారు. భజన పాటలను 
స్వరపరచి గానం చేసిన గొప్ప గాయకుడు. సంగీతంలో అనేక రాగాలు 
తెలిసిన మహానుభావులు. కేవలం ఒక గుజరాతీ భాషలోనే గాకుండా 
హిందీలో, సంస్కృతంలో, మరాఠీలో ప్రావీణ్యం గల వ్యక్తి. ఎన్నో 
(Mogren వ్రాశారు. వారు'బ్రాసిన గొప్ప గ్రంధం Removal of Ten- 
sion. ఆ (గ్రంధంలోని 85వ పేజీలో వారు వ్రాసిన ఇతర (గ్రంధాల 
జాబితా ఇవ్వబడినది. వారు వ్రాసిన (గ్రంధాలు, స్వరపరచిన రాగాలు, 
పాడిన భజన క్యాసెట్లు నారేశ్వర్‌లోని ఆశ్రమంలో లభిస్తాయి. అదే 
విధంగా వడోదరా పట్టణంలో నున్న కార్యాలయంలో కూడా లభిస్తాయి. 
ఈ ఆశ్రమంలో ప్రతిరోజు భజనలు జరుగుతాయి. ప్రతిరోజు 
ఉదయం 5-80 ని॥లకు కాకడ హారతి, ఉదయం 9.00 Aono 
సణగహారతి, ఉదయం 9-80 ని॥లకు పాదుకపూజ, సాయంకాలం 
6-00 గం॥లకు సాయంహారతి జరుగుతాయి. అదేవిధంగా గురుపూర్ణిమ, 
దత్తజయంతి, రంగజయంతి, రంగ ఆరాధనోత్సవాలు ఘనంగా (ప్రతి * 
సంవత్సరం వేలమంది భక్తుల సమక్షంలో నిర్వహించబడుతాయి. 


అప్పుడప్పుడు గణపతి యజ్ఞం, దత్తయజ్ఞం Gh 
నిర్వహించబడుతాయి. ప్రతిరోజు 12-00 Koro నుండి | 
మ॥ 2-80 Jo వరకు ఎంతమంది భక్తులు వచ్చినా 
ఉచితభోజనం లభిస్తుంది. ఇక్కడ వుండటానికి వసతికూడా వుంది. 
భోజనసమయంలో మందిరం మూసివేస్తారు. శ్రీరంగావధూత ధ్యానం 
చేసిన గది Silence Zones? వుంది. ఇక్కడ భక్తులు నిశ్శబ్దాన్ని పాటిస్తూ 
కొంతసేపు ధ్యానం చేయాల్సివుంటుంది. ఇక్కడనే మరికొన్ని పిరమిడ్‌ 
ధ్యానకేంద్రాలు కూడా వున్నాయి. 

ఆ(శమానికి 200 అడుగుల దూరంలో దిగువన 
నర్మదానదీవుంది. ఇందులో స్నానమాచరించడం. ఎంతో సరదాయే 
గాకుండా పుణ్యం కూడాను. ఈ నది వద్ద వెనువెంటనే ఫోటోలు తీసిచ్చే 
కెమెరామెన్స్‌ వున్నారు. ఇక్కడ ఒంటెలపై సరదాగా తిరగవచ్చు. ఇదొక 
'" అనుభూతి. 

బరోడా (వడోదరా) నగరం నడి ఒడ్డున ఒక పోలీస్‌ కాలనీ 
వుంది. 19685 సం॥లో ఈ కాలనీవాసులు ఒక శివాలయాన్ని కట్టుటకు 
నిర్ణయించుకున్నారు. దీని (ప్రారంభోత్సవానికి శ్రీరంగావధూతగారిని 
ఆవ్యోనించుటకు నిశ్చయించినారు. కాని దురదృష్టవశాత్తు 
రంగావధూతగారు హరిద్వార్‌లో అపుడే హఠాన్మరణం చెందారని వార్త 
వచ్చింది. ఇందుకు దిగ్ర్భాంతి చెందిన కాలనీవాసులు శివాలయంతో 
పాటు శ్రీరంగమందిరాన్ని కూడా నిర్మించారు. 07-02-1969లో 
నిర్మించిన ఈ రెండు మందిరాలలో ఆధ్యాత్మికకార్యక్రమాలు నిత్యం 


జరుగుతూవుంటాయి. 

దత్తోపాసకులైన శ్రీరంగావధూత 
గారు శ్రీదత్తవాణిని “బృందావనసరంగ్‌” 
అనే రాగంలో 'స్వరపరచి గానం చేసిన 
నిడి ని మనం వింటుంటే శ్రీదత్త 
పారవశ్యంలో మునగక తప్పదు. 

శ్రీరంగావధూత ఆ(శ్రమాన్నిి 
దానిలో నున్న దత్తమందిరాన్ని దర్శించిన 
కొన్ని వేలమంది భక్తులలో కొందరు : 

- Barer సాహెబ్‌ (మహరాష్ట్ర 


(ప్రభుత్వంలోని మంత్రి) 
- శ్రీమతి విమలాతాయితాకర్‌ (గొప్ప ఆధ్యాత్మిక ప్రసంగకర్త) - 
- శ్రీమురారీబాపు (గొప్ప రామాయణకధా వర్ణకుడు) 
- శ్రీ సుందరం (గొప్ప గుజరాతీ కవి) 
- శ్రీ పండిట్‌ జస్‌రాజ్‌ (గొప్ప హిందుస్తానీ వీణా వాయిద్యకారుడు) 
- శ్రీ నరేంద్రమోడి (గుజరాత్‌ ముఖ్య మంత్రి) 
- 8 సచ్చిదానంద (ద్వారకాపీఠాధిపతి) 
- శ్రీ స్వామి ముక్తానంద (గణేశ్‌పూరి ఆశ్రమాధిపతి) 
- శ్రీ దత్త విజయానందతీర్థ (మైసూరు దత్తపీఠం). 
ఇక్కడకు వచ్చే భక్తులు దగ్గరలో నున్న పుతిన్‌ మహారాజ్‌ ఆశ్రమం 
మరియు మరికొంత దూరంలో నున్న 'కబీర్‌వాడి'ని దర్శిస్తే మంచిది. 


ఇ 


దత్తభగవానుని భక్తులు, cs సాధకులు ఒకసారి దర్శిస్తే 
బాగుంటుంది. 
నారేశ్వర్‌కు చేరుటకు : 
హైద్రాబాదు నుండి వడోదరాక డైరెక్టు రైళ్ళు వున్నాయి. 1095 
కి.మీ.దూరం. వడోదరా బస్స్‌స్టాండు నుండి డైరెక్టు బస్సు ఉదయం 
7.00. ono% మరియు ఉ॥ 9.00 గం॥లకు నారేశ్వర్‌కు వుంది. 
వడోదరా నుండి నారేశ్వర్‌కు 70 కి.మీ.దూరం. 1-1/2 (గంటన్నర) 
ప్రయాణం. SE Sor నుండి మియాగాంకు వెళ్ళే రైలుమార్లంలో DORE 
రోడ్దు అనే స్టాపు వుంది.కాని అక్కడి నుండి నారేశ్వర్‌కు వెళ్ళుటకు అక్కడ 
తటోలుటాక్స్‌లు దొరకవు. కాబట్టి బస్సులో లేదా టాక్సీలో వెళ్ళి రావటం 
మంచిది. = 
ఆశ్రమ చిరునామా: 
శ్రీరంగావధూత నివాస్‌ ట్రస్టు 
నారేశ్వర్‌ (పోష్టు) సయార్‌ (వయా) 
అంకలేశ్వర్‌ (జిల్లా) 
వడోదరా, గుజరాత్‌. 
సిటీ ఆఫీస్‌ అడ్రస్‌ : 
శ్రీరంగమందిర్‌ . 
పోలీస్‌ హెడ్‌ క్వార్టర్స్‌ 
బుడ్తిజంప ఏరియా 
వడోదరా (గుజరాత్‌) 

సమాచారం కావల్సినవారు ఈ క్రింద ఇవ్వబడిన 'భక్తుల్ని 


సంప్రదించగలరు. 


' శ్రీ దత్తప్రసాద్‌ నంద్‌లాల్‌ పాటక్‌ 
4, సుహృద్‌, బ్యాంక్‌ ఆఫ్‌ బరోడా సొసైటీ 
సువర్ణలక్ష్మి అపార్ట్‌మెంట్‌ లేన్‌ 
ఇంద్రపురి గాయత్రి మందిరానికి దగ్గర 
వాఘోడియా రోడ్‌, - 

వడోదరా (గుజరాత్‌) 
పిన్‌ - 390019 
ఇంటి టెలిఫోన్‌ : 0265-514076 ` 
సెల్‌ : 09925712567 | 


v 
ఆస్వానీనం . 


సాయిబాబా జీవితచరిత్రకు సంబంధించిన పరిశోధనాత్మక విలువలున్న 
వ్యాసాలను, సాయితత్వం వట్ల జిజ్ఞానను రేకెత్తించి అవగాహనను 
పెంపొందించే రచనలను శ్రీసాయిదర్శన్‌ ఆహ్వానిస్తుంది. పాఠకులు 
శ్రీసాయిదర్శన్‌ గురించి తమ అమూల్యమైన అభిప్రాయాలను వ్రాసి 
పంపుటకు చిరునామా 
Editor, SRI SAI DARSHAN 
Dammaiguda, Nagaram (PO) Hyderabad - 500 083 

e-Mail : info@srisaidarshan.org.in 

రూరిస్తరణము శ 


రచన : శ్రీమతి పర్వతం రేవతీ(ప్రసాద్‌, 
ఫ్లాట్‌ నెం. 115, డిఫెన్స్‌ కాలనీ, సైనిక్‌పురి, 
సికింద్రాబాద్‌ - 500 094. ఫోన్‌ : 040-27113964 
Sol నారాయణా హరి - నారాయణా హరి 
నారాయణా హరి - నారాయణా హరి 
హరి నారాయణా — హరి నారాయణా ॥నా॥ 
చ నారాయణ నామము నారదుని గానము 
నారాయణ స్మరణము సకల పాపహరణము 
నారాయణ నారాయణ అనిన జన్మధన్యము 


నారాయణా హరీ....హరీ... హరీ... 1 నా॥ 
చ నారాయణ నారాయణ నాకేమి తెలుసు | 

నాటకాన్ని నడిపించే నాథునికే తెలుసు 

భారమంత మోసే భగవానునికే తెలుసు 

అని కర్తవ్యం చేసే జీవుడతనిలో కలుసు 1 నా॥ 


చ॥। చేయకుంటె నామస్మరణ అవుతుంది కాలహరణ 
చేసుకుంటె జాగరణ బాధలన్ని నివారణ 
నారాయణ శరణన్న శత్రుభయం లేదన్న 
ఓం నమో నారాయణ అను పదమే పారాయణ ॥నా॥ 
నారాయణా హరి - నారాయణా హరి 
నారాయణా హరి - నారాయణా హరి 


| జనవరి, 2011 pt 

మనలోని అంతర్గత మాలిన్యాన్ని అంటే అహంకారం, అసూయ, పగ, 
ద్వేషం, స్వార్ధం... వీటిని తొలగించుకోవాలి 
సంతోషం మనస్సుకు తృప్తినిస్తుంది. ఆనందం ఆత్మకు సంతృప్తినిస్తుంది. 
స్మరణం, మననం, చింతనం, తపోనిష్ట శ్రద్ధ సబూరితో జీవనం సాగిస్తే 
అజ్ఞానం తొలగిపోతుంది. భక్తిమార్గంలో పయనించవచ్చు. . ' 
మనస్సు' స్థిరంగా ఉంచి జ్యోతిని వెలిగించి, భగవంతుణ్ని ధ్యానంచేస్తూ 
ఆ అనుభూతిని పొందుచు చేసే ఏ పూజలైనా మంచి ఫలితానిస్తాయి. 
ఈ సృష్టిలోనికి ప్రతిప్రాణి భగవంతుని అనుగ్రహము వలనే వచ్చినదే. 
తిరిగి భగవంతుని అనుగ్రహంవలనే ఈ సృష్టిలోంచి కనుమరుగయ్యేది. 
జీవి జన్మించిన వెంటనే విలపీస్తూ జన్మిస్తాడు. మరణ సమయంలో 
అంతా విషాదమే. దుఃఖమయమే కాని జీవి మాత్రం (ప్రశాంతవదనంతో 
జన్మ చాలిస్తాడు | 
క్షణభంగురమైన జీవితాన్ని గురించి ఎందుకు ఆందోళన చెందటం. 
ఎందుకీ ఆరాటం? ఆకు చివర అంచున ఉన్న వర్షపు నీటిబిందువు 
ఎప్పుడు రాలిపోతుందో తెలియదు. అటువంటిదే జీవితం! 
మనకు కష్టం వచ్చినా, సుఖం కలిగినా, పైకి చూస్తూ చేతులెత్తి 


నమస్కరిస్తూ ఉంటాం. అంటే సృష్టికర్త పైన ఉన్నాడనే నమ్మకంతో, ' 


| ఇది సహజంగా ప్రతివ్యక్తి చేసే పని. 


భగవంతుడు సర్వాంతర్యామి అని తెలుసుకో! నీవు చేస్తున్న ప్రతిపని 


అతను గమనిస్తూ ఉంటాడు. i 
వర్తమానంలో మనం అనుభవించేది ఏదైనా (సుఖం, దుఃఖం) మనం 
పూర్వజన్మలో చేసిన కర్మల ఫలితమే. | 

మల్టీకలర్‌లో ఈ దిగువ ఉదహరించబడినవి. les 
నెంబరు 1071 (54”x33”) కొరియర్‌ mios? (|. 
కలివి ఆం(ద్ర్యవదేశ్‌లో 
0».150/-, ఇతర 
రాష్ట్రములకు రూ.175/- 

నెంబరు 1070 (33౫56) — 
కొరియర్‌ 
ఛార్జీలతో కలిపి ర. 


ఆంధ్రప్రదేశ్‌లో రూ.150/-, ఇతర రాష్ట్రములకు 
రూ. 175/- 


1070 
నెంబరు 1007 (25”x56”) కొరియర్‌ ఛార్జీలతో 
కలివి ఆం(ద్ర(వదేశ్‌లో రూ.120/-, ఇతర 
రాష్ట్రములకు రూ. 140/- 


ఆర్డరు చేయునప్పుడు నెంబరు ఉదవరిన్తూ 
మనియార్జ్డరు చేయండి. కేలండరు ప్రొఫెషనల్‌ 
కొరియర్‌లో పంపబడును. 
SRI SAI DARSHAN 
Dammaiguda, 
Hyderabad - 500 083 1007 
Phone : 040-65640220 
Cell : 98667 48099, 91777 88099 

అన్నం పరబ్రహ్మం. అన్నం వలననే శరీరాలు ఏర్పడుతున్నాయి. 
అన్నంవలననే ప్రాణాలు నిలబడుతున్నాయి. 
అన్నమే మానవజీవనాధారం. ప్రాణప్రదమైన శక్తినిచ్చే ఆహారాన్ని 
భగవంతుని ప్రసాదంగా భావించాలి. అకలి ఎంత భయంకరమైనదో - 
తెలిస్తే ఆకలి అనే మహాగ్నిని శాంతపరచగల అన్నం మహత్తు ఏమిటో 
తెలుసుకోగలం. ప్రతి అన్నంమెతుకులోను వున్న మహాశక్తి ఏమిటో - 
అవగతమవుతుంది. అన్ని జీవుల్లోను సంచరిస్తున్న ప్రాణశక్తికి ఆ 
మహాచైతన్యాన్ని తెలుసుకొని అనుభవించగల అవకాశం అన్నం ద్వారా. 
. లభిస్తుంది. ఆకలి తీరనప్పుడూ, తీరినప్పుడూ కూడా దేవుడు కనబడతాడు. 
అందుకే దైవప్రసాదమైన అన్నాన్ని ఎంతో భక్తిశ్రద్ధలతో, 
గౌరవభావంతో స్వీకరించాలి. మనం భుజించే ఆహారం శుచిగా, 
పరిశుద్ధంగా వుండాలి. తినబోయే ఆహారానికి పరిశుద్ధత లభించేందుకు 
పరబ్రహ్మ స్వరూపమైన ఇష్టదైవంకు నైవేద్యం పెట్టాలి. 
మనిషి మనుగడకు అవసరమైన ఆహారం తినేటప్పుడు 
తిరస్మారభావంతో చూడడం లేదా నిందాపూర్వకంగా మాట్లాడటం 
కూడనివి. అన్నాన్ని చూస్తూనే ముఖంలో ప్రసన్నత కలగాలి. పూజించబడిన 
అన్నం బలాన్ని సామర్ధ్యాన్ని ఇస్తుంది. పూజింపబడని ఆహారం ఈ 
రెండింటినీ నాశనం చేన్తుంది. అన్నంవలనే ప్రాణాధారం 

సాధ్యమవుతుందన్న విషయాన్ని ఎల్లెడలా గుర్తించుకోవాలి. 

దైవప్రసాదమైన అన్నాన్ని ఎంతో శ్రద్ధతో, భక్తితో, a 
గౌరవంతో స్వీకరించలి. మితిమీరి తినడం, వేళలు , 
పాటించకపోవటం, ఆశబోతులా ఎప్పుడంటే అప్పుడు ఎన్నిసార్లంటే 
అన్నిసార్లు, ఉడికి ఉడకకుండా, సగం ఉడికినా, సమపాకంలో లేకపోయినా, 
పాచిపోయిన వాటిని తినటంవల్ల జఠరాగ్ని మందగిస్తుంది. అలా జరిగితే 
శరీరం రకరకాల రోగాలమయమవ్వడం ప్రారంభమవుతుంది. తద్వారా 
ఆరోగ్యం పాడవుతుంది. బాగా ఆకలిగా వున్నప్పుడే ఆహారాన్ని భుజించాలి. . 
మితిమీరి భుజించడంవల్ల గొప్ప వైద్యులు చేత కూడా నయంకాని Sma 
సంప్రాప్తిస్తాయి. 

అన్ని పదార్థాలను అవసరాన్ని మించి వడ్డించుకోవటం, మొహం 
మొత్తి తినలేక పారవేయడం క్షమించరాని దోషం. 
దానం : 

తనకున్నదంతా ఇచ్చేస్తే త్యాగమంటారు. తనకున్నద్రాంట్లో 
ఇతరులకు కొంత ఇవ్వడాన్ని దానమంటారు. దానానికెంతో 
గొప్పస్థానముంది. అందుకే మన పురాణాల్లో కర్ణుడు, శిబిచక్రవర్తి, దధీచి, 

బలిచక్రవర్తిలాంటి వారికున్న న్యా స్తానం అనన్యం. 

| శక్త్యానుసారం దానాలు చేనినవారికి మంచిలోకాలు 
ప్రాప్తిస్తాయని, దేవతలు సరసన చోటు లభిస్తుందని. పురాణాలు 
చెబుతున్నాయి. 

తగిన ప్రదేశంలో సరియైన సమయంలో పాత్రత ఎరిగి 


న్యాయంగా ఆర్జించిన దానిని మాత్రవే దానం చేస్తే అది 
అనంతఫలప్రదమని బ్రహ్మోత్తర పురాణం చెప్తుంది. 
ఆహారధాన్యాలు, వస్త్రాలు మొదలైనవాటిని దానం చేయటంవల్ల 
ఆపదలు తీరటం, వీరపుత్రులైన సంతానం లభించినట్లు దానాలు చేయటం 
వలన దేవతలు వ్రనన్నులయినట్లు మానవులు తమ కోరికల్ని 
. సాధించుకోగలిగినట్లు పురాణాలు చెబుతున్నాయి. 
ఎన్నో వ్రతాలు, పూజలు చేయగా వచ్చిన ఫలితం కంటే 
ఆకలిగొన్న వానికి పట్టెడన్నం పెట్టడమే ఎక్కువ ఫలితన్నిస్తుందట. 
సనాతనుల దృష్టిలో అన్నార్తులు నారాయణస్వరూపులు ఈ 


లోకంలో ఎంతోమంది క్షుద్భాధతో అలమటిస్తున్నారు. కనుక మనం ,. 


అతి తిండిని తగ్గించి కొంతభాగాన్ని నారాయణస్వరూపులకు అందించటమే 
నిజమైన నారాయణసేవ. 

నదులు తమలోని నీరు తామే SNH. రుచికరమైన పండ్లను 
చెట్లు తామే తినడం లేదు. మేఘాలు కూడా తను వృష్టికారణంగా పండిన 
పంటల్ని తాము అనుభవించడం లేదు. ఇదే విధంగా గొప్పవారి సంపదలు 
పరోపకారానికై ఉపోయగపడతాయే తప్ప ఎన్నడూ స్వార్థానికి రావు. " 

యోగ్యులకు దానం చేయటం వల్ల సత్కార్యాలు జరిగి ధనానికి 
హితమూ, అయోగ్యులకు' దానం చేయటంవల్ల దుష్కార్యాలు జరిగి 
ధనానికి ఆహితమూ కలుగుతాయి. అందువల్ల ధర్మకార్యాలకు యోగ్యులకు 
ధనం సమర్పించడం వల్ల పుణ్యం లభిస్తుంది. అలా సంపాదించిన 
పుణ్యంవల్ల భగవంతుడు ్రస్సనుడై కోరిన కోర్కెలను తీరుస్తాడు. 

ఎవరైనా SE) యాచించినప్పుడు అంతో ఇంతో ఇచి తీరాలి. 

దానం చేసే అలవాటున్న వారికి వనాటికైనా సంసార బాధల 
నుండి తరింవచేసే పుణ్యాత్ముడు (వ్రతిగ్రహీతగా 
లభ్యమవుతాడు. 

దాతయొక్క సంకల్పాన్ని బట్టి, దానఫలాన్ని పొందుతాడు. దానం 
_ గురించి గొప్పగా చెప్పుకోవటం వల్ల దానఫలం తగ్గుతుంది.. దానాలు 
నిరహంకారంగా, కీర్తినాశించకూడదు. దానం చేసేటప్పుడు ప్రతిగ్రహీతను 
పూజించాలి. అలా చేసిన దానాన్ని మాత్రమే (ప్రతి గ్రహీత స్వీకరించాలి. 

ఆహారం తినటానికి వీలుగా తయారవడానికి ఎన్నోచోట్ల 
ఎంతోమంది (శ్రమిస్తారు. నిజానికి మనం స్వీకరించే ప్రతి మెతుకూ 
మనం చెల్లించే ధరకంటే ఎంతో విలువైనది. అన్నం భగవంతుని సొత్తు. 
మనది కాదు. పరమాత్మయే వర్షాలను కురిపించి ధాన్యాన్ని సృష్టించాడు. 
ఎన్నో జీవరాసులకు పుడమితల్లి తన కడుపు చీల్చి అన్నం పెట్టి ఆశీర్వదించి 
అనుగ్రహిస్తుంది. 

అన్ని దానాల్లో అన్నదానం ఎందుకు ఉత్కృష్టమైనదంటే ధనం 
ఎంత ఇచ్చినా, మనిషికి ఆశ చల్లారదు. తృప్తి కలుగదు. అదే 
ఆకలిగొన్నవారికి అన్నం పెడితే కడుపునిండగానే ఆశ చల్లారుతుంది. 
తృప్తి కలుగుతుంది. | 

లక్షపనులున్నా వాటిని ప్రక్ష్మన బెట్టి ముందుగా దానం చేయండి. 

అన్నదాత సుఖీభవ ! 

తశిరిడిసాయి సేవాసమితి 21వ వార్షికోత్సవ వేడుకలు 
రవ లైను, కృష్ణానగర్‌, గుంటూరు - 522 006, ఆంధ్రప్రదేశ్‌ 


శ్రీ షిరిడీ సాయిబాబా దివ్యానుగ్రహముతో 1990లో స్థాపించిన శ్రీషిరిడీ 
సాయి సేవా HDB 21వ వార్షికోత్సవ వేడకలను ది.8-2-2011 
మంగళవారమున గుంటూరు శ్రీవేంకటేశ్వరస్వామి దేవాలయ (ప్రాంగణము, 
అన్నమయ్యవీరి, బృందావన్‌ గార్డెన్స్‌, గుంటూరులో వైభవముగా 
జరువుకొనుటకు మహదానందము. ఈ కార్యక్రమములో భాగంగా 
శ్రీప్రత్తినారాయణరావుగారి తెలుగు అనువాదము శ్రీసాయిబాబా జీవితచరిత్ర 
లోని అంశముల ఆధారముగా ఉదయం గం[[9-00లకు క్విజ్‌ 
నిర్వహించవలెనన్నది నంకల్పము. ఇందులో ఏ వయస్సు వారైనను 
పాల్గొనవచ్చును. విజేతలను నగదు, జ్ఞాపికలతో సత్మరించబడును. అందరూ 
పాల్గొనవలసినేదిగా మనవి. ఈ-21వ వార్షికోత్సవ కార్యక్రమము సాయంత్రం 
- గం.6-00లకు శ్రీక్షేత వలభాపురం పీఠాధిపతులు శ్రీశ్రీశ్రీ విఠలానంద సరస్వతీ 
. మహారాజ్‌ వారి అనుగ్రహభాషణముతో ప్రారంభమగును. మరియు సాయితత్త్వ 
| (ప్రచారకులు శ్రీ హెచ్‌.ఆర్‌.లక్కరాజ్‌, సాయి సన్నిధి-తెనాలి, ఓరుగంటి మల్లిక్‌, 
సంపాదకులు, సాయిసన్నిధి, మార్మాపురం, శ్రీసాయి శ్రీనివాస్‌, శ్రీసాయిబాబా 
అనుగ్రహ సేవాకేంద్రం, గుంటూరు మొదలగువారిచే మానవాళికి సాయి 
తత్వబోధనల ఆవశ్యకతను గూర్చి శాస్త్రీయవివరణ గలదు. సాయితత్త్వ 
(ప్రచారంలో విశేషమైన సేవలందించుచున్న శ్రీసాయిదర్శన్‌ అధినేత, 
సంపాదకులు: శ్రీరావూజీగారికి సాయిదివ్యపురస్మారం. ఈ పవిత్రోత్సవమునకు 
ఆధ్యాత్మికచింతనాపరులు, సాయిభక్తులు అందరూ పాల్గొని జయప్రదమొనరించి 
సాయిదివ్యాశీస్సులు పొంది ధన్యత చెందవలసినదిగా మనసారా కోరుచున్నాము. 
శ్రీసాయిపదసేవలో 

